
“All that we are is the product of what we have thought,” 
is ‘We are what we think.” -- Dammapada. 

సంపాదకుడు: రవీంద్రనాథ్‌ ఆలపాటి 


విషయసూచిక 

గోపీచంద్‌ 

““అసమర్హుని జీవయాత్ర - హితశ్ర్రీ 
కన్యాశుల్క నాటక విమర్శనము - శ్రీపాద కామేశ్వరరావు 
తెలుగు సాహిత్యం 

క”న్ని నిజాలు - బొమ్మకంటి శ్రీనివాసా చార్యులు 
భన ఎనుతాలు 

సామరస్య సూత్రాలు - అన్నపరెడ్డి వెంకటేశ్వర రెడ్డి 
బెర్హాండ్‌ రస్సెల్‌ - డా॥ ఎన్‌. ఇన్నయ్య 
విడిప్రతి రూ. 4/- వార్షిక చందా రూ.50 /- 

i ముఖచిత్రం 


కలతపడని ఖండిత 
యువరాణి డయానా 


“మిసిమి” లో ప్రచురించే వ్యాసాలతో సంపాదకులు ఏకీభవించారనుకో నవసరం లేదు. 

తెలుగులో మొదటి మనోవైజ్ఞానిక నవల 


గోపీచంద్‌ 
“అసముర్దుని జీవయాత్ర! 


- హితశ్ర్రీ 


ఇరవయ్యో శతాబ్దంలో (ఫ్రాయిడ్‌ యూంగ్‌లు ప్రతిపాదించిన మనో వైజ్ఞానిక సిద్దాంతాలు 
సహజంగానే విశ (0 సాహిత్యాన్ని (ప్రభావితం చేశాయి. ఈ సిద్దాంతాల ఇతివృత్తాలతో ఎన్నో 
నవలలు వచ్చాయి. సాహిత్యంలో ఒక కొత్త పోకడ ఏర్పడింది. అదేమిటంటే, ఇతివృత్తం 
బాహ్య (ప్రపంచంనించి అంతరంగ (ప్రపంచానికి మళ్లటం. కథాసంవిధానానికి ప్రాధాన్యత తగ్గి 
పాత్రల మనస్తత్వ చిత్రీకరణ ప్రధానాంశమైందన్నమాట. 

గోపీచంద్‌ గారు రచించిన “'“అసమర్హుని జీవయాత్ర” మనోవైజ్ఞానిక ఇతివృత్తంతో తెలు 
గులో వెలువడిన మొదటి నవల. ఇది కలకాలం నిలిచిపోయే విశిష్ట రచన. ఇందులో ఇతివృత్తం 
సీతారామారావు అనే పాత్ర ప్రవర్తన తీరుని వర్షిస్తూ, అతని ప్రవర్తనని శాసించిన మానసిక 
శక్తుల ఘర్షణని ప్రదర్శించటం. ఈ విషయాన్ని చర్చించే ముందు ఫ్రాయిడ్‌ “మనో 
విశ్లేషణ” సిద్దాంతం కొంచెం గుర్తు చేసుకోవాలి. 

మన (ప్రవర్తన ఏదైనా, దానికేదో “(పేరకంి” ఉంటుంది. (ప్రేరకం అంటే ఒక చర్య 
జరపమని మనిషిని ముందుకి నెట్టు ఓ శక్తి (ప్రేరకాన్ని కదిలించేది ““ఉత్ఫుకత''. ఉత్సుకత 
వెనక ఓ ఒత్తిడి ఉంటుంది. ఒత్తిడికి కారణం ఓ ఆవశ్యకత. ఏదైనా ఆవశ్యకత కలిగినప్పుడు, 
ఒత్తిడిఏర్భడి, ఒత్తిడి తొలగించు కోవాలనే ఉత్సుకత జనించి, ఉత్సుకత (పేరకాన్ని కదిలిస్తే, 
మనిషి ప్రేరణ పొంది కార్యోన్ముఖుడవుతాడు. ఉదాహరణకి శరీరంలో నీరు ఆవశ్యకమైతే 
నాలుక పిడచకట్టి దాహం అనే ఒత్తిడి కలిగి, అది తొలగించుకోవాలని ఉత్సుకత తొందర 
పెడితే (పేరకం వ్యక్తిని నీళ్ళు తాగమని ముందుకి నెడుతుంది. మనిషి ఆ విధంగా [ప్రవర్తించి 
లక్ష్యం నెరవేర్చుకొని ఆవశ్యకత తీర్చు కొంటాడు. అంటే మనిషి ప్రవర్తనకి ఆవశ్యకతలు 
మూలం. ఇవి (పేరకాల ద్వారా మనిషి ప్రవర్తనని శాసిస్తాయి. (పేరకాల వెనక ఉత్సుకత, 
ఒత్తిడి, ఆవశ్యకతలు, లక్ష్యాలు ఉంటాయి. కనుక ఇవి చాలా క్లిష్టమైనవి. ప్రతి (పేరకానికీ 
ఓ లక్ష్యం ఉంటుంది. ఆ లక్ష్యానికి అనుగుణంగా అది మనిషిని ప్రవర్తింప చేస్తుంది. భౌతిక 
(పేరకాలు మనుగడకి సంబంధించినవి. వీటికంకే మనోవైజ్ఞానిక (పేరకాలు చాలా ముఖ్యమై 
నవి. భ(ద్రత, (పేమ, గౌరవం, కీర్తి ఆత్మాభివ్యక్తి, సాహసం, గుర్తింపు, ఆశయాలు, 
ఆదర్శాలు, భయాలు మొదలైన భావాలకి సంబంధించినవి మనో వైజ్ఞానిక (పేరకాలు. ఇవి 
తీరటం మీదే మనిషి మానసిక సామరస్యం, సౌఖ్యం, ఆరోగ్యం, సామర్థ్యం ఆధారపడి 
ఉంటాయి. (ప్రధాన (పీరకాల్ని, ఏదీ మరీ అతిగా లేదా మరీ మితంగా కాకుండా, సమైక్యతతో 
సాధించి నప్పుడు వ్యక్తి మూర్తిమత్వం సమతౌల్యంతో అభివృద్ది చెందుతుంది. అలాంటి 
వ్యక్తి సామాజిక సమస్యల్ని, వ్యక్తిగత సమస్యల్నీ సమర్హతతో ఎదుర్కొనగలడు. 

అయితే కొన్ని (పేరకాలు మనకి తెలియకుండా మన ప్రవర్తనని శాసిస్తాయి. ఇది 

అచేతనాత్మక మనస్సు జరిపే పని అన్నమాట. (ఫ్రాయిడ్‌ నునసుకి మూడు పారలుంటాయ 
న్నాడు. ఒకటి చేతన. మనకి తెలుస్తున్నదే చేతన. దీని వెనువెనకే ఉండి సులభంగా గుర్తుకి 
తెచ్చుకోగలిగేది ఉపచేతన. ఆలా సులభంగా గుర్తుకి రాకుండా అట్టుడుగన ఉండి పోయిన 
భావాలగంప అచేతన. సామాజిక, నైతిక ఆంక్షల వల్ల మనసులోనే అణచబడ్డ తీరని కోరికలు, 
జ్ఞాపకాలు, ఆలోచనలు ఇందులో పెనవేసుకొని ఉంటాయి. నిద్రలో ఆంక్షలు పనిచెయ్యవు 
కనుక అవి స్వప్నాల ద్వారా బహిర్గతమవుతాయి. అచేతనపై ప్రాబల్యం వహించేది లిబిడో 
అనే సెక్స్‌ కోరిక అని (ఫ్రాయిడ్‌ అన్నాడు. అయితే, లిబిడోని వివిధ రకాల (ప్రేమగా 
భావించాలి. 


ఈ మనసు పొరలే కాక [క్రియాశీలమైన మనస్సుకి మూడు భాగాలుంటాయని (ఫ్రాయిడ్‌ 
ప్రతిపాదన. అవి 1. ఇడ్‌ , 2. ఇగో, 3. సూపర్‌ ఇగో. ఇడ్‌ స్వభావం పాశవికం. అది 
సౌఖ్యాన్ని ఆహ్వానిస్తుంది. బాధని వర్దిస్తుంది. సహజాతాల తృప్తిని కోరుతుంది. ఇగో 
హేతుబద్ద్డమైన మనసు. అది పాశవిక వాంఛల్ని సాధ్యమైనంతగా అణిచి అచేతనలోకి 
తోసేస్తుంది. సూపర్‌ ఇగో అంతరాత్మలాంటిది. సమాజ వ్యతిరేక వాంఛల్ని అణగ 
దొక్కవలసిందిగా అది ఇగోను ఆదేశిస్తుంది. ఇగో అతి పాశవికతకీ, అతినైతికతకీ మధ్య 
సమన్వయం సాదిస్తూ, ఇడ్‌ సూపర్‌ ఇగోల నిత్య సంఘర్షణను తొలగించటానికి ప్రయత్ని 
స్తుంది. ఇడ్‌ , సూపర్‌ ఇగోలలో దేనిపాత్ర అధికమైనా అది మానసిక అనారోగ్యానికి 
దారితిస్తుంది. 


మానవుడి (ప్రవర్తన పూర్తిగా అర్హం చేసుకోవాలంకే అతని చేతనాత్మక (పేరకాల్ని మాత్రమే 
కాక అచేతనాత్మక (ప్రేరకాల్ని కూడా తెలుసుకోవాలి. మనిషి ప్రవర్తన ఒక లశ్షాన్ని సాధించి 
తద్వారా ఒక అవశ్యకత నెరవేర్చుకోటానికి ఉద్దిష్టమవుతుంది. అయితే ఇవి సులభంగా 
లభించవు. (పేరకాలు క్లిష్టమైనవి. అవి సులభంగా అంతుపట్టువు. ఒక్కోసారి అవి పరస్పర 
విరుద్దంగా ఉంటాయి. ఒకదానితో ఒకటి ఘర్షణ పడతాయి. ఉదాహరణకి ఏదో విధంగా 
ఆకరి తీర్చుకోవాలనుకొంళకు, గౌరవం అడ్డురావచ్చు. ఇలా అనేక కారణాలవల్ల వ్యక్తి తన 
లవ్యాలను సాధించలేక పోవచ్చు. ఇందువల్ల మనిషి నిస్పృహకి లోనవుతాడు. భరించలేని 
మనోవేదన కలుగుతుంది. ఈ వేదననుంచి తప్పించుకోటానికి దారులు వెతుకుతాడు. 
న్యూనతాభావంతో సరిపెట్టుకోవచ్చు. ఒక్కోసారి న్యూనతాభావం బదులు దౌరన్యం, 
విరోధం పెంపాందించుకోవచ్చు. లేదా అచేతనాత్మకంగా కొన్ని రక్షణ పద్దతుల్ని అవలం 
బించి ఒత్తిడి తొలగించుకోవచ్చు. పగటి కలలు, (భ్రాంతులు, సమర్హనలు, పరిహారాలు, 
తాదాత్య్మాలు, బాధ్యత విస్మరణలు, ఇతరులపై నిందారోపణలు, ఇతరులపైకి భావోద్వేగాల 
బదిలీలు, అణచివేతలు, వెనకడుగులు, వాంఛల ఉదాత్తికరణలు ఈ కోవలోకి వస్తాయి. ఈ 
అచేతనాత్మక (ప్రక్రియలు వ్యక్తిని. వాస్తవ పరిస్థితుల్నించి తప్పించి గౌరవాన్ని కాపాడి 
తాత్కాలికోపశమనం కలిగిస్తాయి. అందువల్ల ఈ రక్షణ విధానాన్ని “పలాయన విధానాలు” 
అని కూడా వ్యవహరిస్తారు. అయితే ఇని మరీ విపరీతమైతే వ్యక్తికి ఉన్మాదస్త్రితి కలిగించి 
ఆత్మహత్యకి కూడా దారితీయవచ్చు. 


గోపీచంద్‌ గారి *'“అసమర్హుని జీవయాత్ర” నవలలో ఈ మనోవైజ్ఞానిక శక్తులకి ఆటవి 
డుపు. నవలలో ప్రధాన పాత్ర సీతారామారావు, అతని అంతరంగ ప్రదర్శనే నవల. అంతేగాని 
సంఘటనలూ, కథాసంవిధానం (ప్రధానం కాదు. సీతారామారావు రక్షణ యంత్రాంగ 


మిసిమి, జనవరి 1993 


మనస్తత్వాన్ని పుణికిపుచ్చుకొన్నాడు. విచిత్రమైన అతని జీవితం “ఉన్నత శిఖరా(గంనుంచి 
న్వచ్చమైన జలంతో భూమిమీదపడి మలినాన్ని కలుపుకొని మురికి కూపంలోకి ప్రవహించే 
సెలయేటిని జ్ఞప్తికి తెస్తుంది.” “చూసేవాళ్ళు మాత్రం దాని పతనానికి జాలిపడుతూ 
వుంటారు. దానికి ఆ జ్ఞానం వుందోలేదో మాత్రం ఎవ్వరూ చెప్పలేరు.” అంటూ గోపిచంద్‌ 
మానవ (ప్రవర్తనపై అచేతన (ప్రభావాన్ని మొదట్లోనే ఆలంకారికంగా సూచించారు. 


సీతారామారావు వంశం గొప్పదే. తండ్రీ, తాతముత్తాతలూ దాన ధర్మాలకి పేరెన్నికగన్న 
వారు. సీతారామారావు చిన్నతనం నుంచి తనకుటుంబాన్ని గురించి అనేకులు గొప్పగా 
చెప్పుకోవటం వింటూ ఉండేవాడు. ““డబ్బుదేముంది. మనిషికి కావలసింది పేరు'' అని 
అతనికి రూఢి అవుతుంది. తండ్రి పోతూ, “బాబూ మనవంశం పేరు నిలబెట్టు” అంటాడు. 
తండ్రి గతించినతరవాత ' తండ్రికి మించిన చెయ్యి” అని అంతా అనేటట్టు అతను ఉదారంగా 
ప్రవర్తిస్తాడు. అప్పులు యివ్వవలసిన వాళ్లు ఇచ్చినంతవరకే పుచ్చుకొంటాడు. మేనమామ 
నలభై వేల అప్పుని పదివేలు కూడా చెయ్యని పదెకరాలతో పరిష్కరిస్తాడు. అతని కుటుంబం 
పట్లు అభిమానమున్న రామయ్యతాత “చేతుల్లో నాలుగు రాళ్లు ఉంటు అంతా మూగుతారు. 
ఆ తరవాత మనమొగం చూచేవాళ్లుండరు బాబూ,” అని హెచ్చరిస్తే “నేను ప్రతిఫలం 
కోరలేదు తాతా;'' అంటాడు. ప్రతివాళ్లూ అతన్ని గౌరవిస్తుంకే బ్రతికిన నాలుగు రోజులూ 
ఇలా బతికితే చాలనుకొంటాడు. 


సీతారామారావు బాగా చదువుకొన్నవాడు. ఆదర్శవంతమైన జీవితం గడపాలని ఉవ్విళ్లూ 
రుతుండే వాడు. చిల్లర విషయాలకి అతీతంగా ఉండి ఎప్పుడు ఏదో ఒకటీ ఆలోచిస్తుండే 
వాడు. పెళ్ళి చేసుకోవడం, పిల్లల్ని కనటం, కుటుంబ జీవితం గడపడమంకు అతనికి 
రోత. పెళ్లి చేనుకోకూడదనుకొంటాడు, కాని ఇందిర అనే అమ్మాయిని (ప్రేమించడం 
జరుగుతుంది. పెళ్ళి చేసుకోకపోతే ఆమె దగ్గరికి రానివ్వదు. కాబట్టి పిల్లలు కలగకుండా 
జా(గ్రత్తపడి, తన భార్య క్కూడా స్వాతంత్ర్యం ఇస్తే పెళ్లిలో వున్న చెడు తనకు అంటదనుకొం 
టాడు. “ఆమె జీవితం ఆమెది, నా జీవితం నాది. మధ్య మధ్య ఆనంద డోలికలు” 
అనుకొంటాడు. మనసులోని ఇడ్‌ ' అనే భాగం ఆనందం కోరింది. సూపర్‌ ఇగో అతని 
ఆదర్శాన్ని గుర్తుచేసింది. భార్యకు స్వాతంత్ర్యం ఇస్తే సరిపోతుందని ఇగో సమన్వయం 
సాధించిందన్న మాట. కాని అతను అనుకొన్నట్టు ఏమీ జరగదు. ఐదు సంవత్సరాలు 
దాకేటప్పటిీకి ఇద్దరు పిల్లలు, మూడు గర్భస్రావాలు. అతడు జీవితం చేతుల్లో కీలుబొమ్మ 
అవుతాడు. పరిస్తితులు తారుమారవుతాయి. అతని మామ పోలీన్‌ ఆఫీసర్‌. ఒక పెద్ద ఫరంలో 
గుమస్తాగిరి ఇప్పిస్తాడు. మామకు లోకువ అయ్యానని అతనికి మామ మీద కోపం' వస్తుంది. 
ఎకౌంటు పుస్తకంలో ఓ బొమ్మవేసి, అదేమిటని మేనేజర్‌ అడిగితే “మామి” అంటాడు. 
ఉద్యోగం ఊడుతుంది. మళ్ళా అతను ఉద్యోగం కోసం ప్రయత్నించడు. తన దగ్గర సహాయం 
పొందిన వాళ్ళు తన దగ్గరకు రావటం మానివేస్తారు. ఆ కసి అనేక విధాలుగా బయటపడు 
తుంది. దానికి తరుచు భార్య గురిఅవుతూ వుంటుంది. భార్య ఏమన్నా అది తనను 
చులకనచేస్తూ అన్నట్టు భావిస్తాడు. ఇంకేం, అత్తమీద కోపం దుత్తమీద అన్నట్లు కోపం 
భార్యమీదికి బదిలీచేసి ఆమెదే తప్పయినట్టు (ప్రవర్తిస్తాడు. అదో మనస్తత్వ చిత్రం. 


సీతారామారావుకి ఇంటి నాలుగు గోడలే జీవితపు సరిహద్డులవుతాయి. ఎవరైనా ““ఏం 
చేస్తున్నారు'' అని అడిగితే ఏముంది చెయ్యటానికి అంటాడు. ఈ (ప్రపంచం అనుక్షణం 

మారుతూ ఉంటుంది. ఈ మార్పుకి ఆదర్శం ఉన్నట్లు కనపడదు. ఇక మానవుడు చేసేది 
ఏమిటి?” అని తన పలాయనాన్ని సమర్గించుకొంటాడు. ఇందుకు ఆదర్శరహితమైన 
యాంత్రిక పరిణామవాదం అతనికి తోడ్పడుతుంది. ఏదో చేస్తున్నామనే నాయకులు, 
మేధావులు, శాస్త్రవేత్తలు సత్యం తెలిసిన సమాజాన్ని మోసం చేస్తున్నారని ఆత్మవంచన 
చేసుకొంటాడు. ఇందుకు అతనికి ఏవో దృష్టాంతాలు దొరుకుతాయి. ““(ప్రపంచానికి ఒక 
ఆదర్శం లేదు గనుక, ఏ పనికి ప్రయోజనం లేదు గనుక అన్ని పనులూ మంచే, అన్ని 
పనులూ చెడే, అంతేగాని ఇది మంచీ, ఇది చెడు అనేది లేదు. చట్టంమీద ఆధారపడి 
వుంటుంది.” అనుకొంటాడు. ''అసలు ఏదో ఒకటి చెయ్యాలనుకోవడంలోనే ఈ చిక్కులు 
వస్తున్నాయేమో”' నని మెదలకుండా కూర్చుంటాడు. నిర్నిమిత్తంగా పుట్టాం. నిర్నిమిత్తంగా 
బతకాలి. లేకపోతే చావాలి. అనుకొంటాడు. అసలు రహస్యం, ఏంచేసే సామర్థ్యం అతనికి 
లేదు. అందువల్ల నిర్వ్యాపారతని అచేతనాత్మకంగా హేతుబద్దం చేసుకొవటం ద్వారా తన 
గౌరవానికి రక్షణ కలి ఎంచుకొంటాడు. 


ఓ సారి మేనమామని అవసరమై వంద రూపాయలు పంపమని రాస్తే అతను పంపడు. 
దానితో అతనికి మండి ఇంకో ఉత్తరం అతన్ని దూషిస్తూ రాస్తాడు. మేనమామ జవాబిస్తాడు. 
అతని తండ్రికి తన వంశం, సంస్కృతి గొప్పదనే అభిప్రాయం ఉండి పరాయి వంశంలోని 
వాళ్ళు కనుక తమను తక్కువగా చూశాడనీ, అతని కీర్తే అతనికి ముఖ్యమని, సీతారామారావు 
కూడా తండ్రికి తగ్గ కొడుకై వంశ (ప్రతిష్ట, కుటుంబ గౌరవం పేరుతో చేసిన చర్యల ఫలితం 
అతనే అనుభవించాలనీ, తనేం సహాయం చేసేది లేదనీ సారాంశం. పైగా జీవిత సం([గ్రామంలో 
పాల్షొనలేని అసమర్హుడని చురక వేస్తాడు. అపజయాలవల్ల అచేతనలో న్యూనతాభావం కలిగి, 
ప్రజ్వరిల్లి దౌర్జన్యాన్ని పురికొల్పుతుంది. సీతారామారావు హృదయం అగ్నిగుండమవు 
తుంది. గిల్లికజ్ఞా పెట్టుకోటం మొదలుపెడతాడు. కుమార్తెను అనవసరంగా కొడతాడు. 
తర్వాత జాలిపడి దగ్గరికి తీసుకొంటాడు. తను ప్రతి ఆవేశానికి వశుడౌతాడు. తనది మెత్తని 
హృదయం. కుమార్తె పడి ఏడుస్తుంటే ఆ ఏడుపు సహించలేడు. కోపం వస్తుంది. కొడతాడు. 
చూసేవాడికి తన కఠినత్వమే కనిపిస్తుంది. భార్య రాత్రింబగళ్లు పనిచేసి జబ్బు తెచ్చుకొంటే, 
చేతులారా తెచ్చుకొన్నావని తిడతాడు. తను ఎంత కఠినుడు అనుకొంటాడు. తనకు కోపం 
రావటానికి కారణం తన మెత్తని హృదయమే. మెత్తని హృదయం అంక నరాల బలహీనత 
అని ఒక స్నేహితుడు అన్నాడు. నరాల బలహీనత పరిస్ధితుల వల్ల వస్తుందట. పరిస్థితుల్ని 
మార్చుకోవాలంటే అలా బుద్ది కలగాలి. అలా బుద్ది కలగాలంకే పరీస్థితులు మారాలి.'' 
ఈ పద్మవ్యూహాన్ని ఛేదించటం ఎట్లా? అని ఆలోచిస్తాడు. అతనికి ప్రపంచమంతా ఏకమై 
తన్ను హింసిస్తున్నట్లు అనిపిస్తుంది. భార్యతో తన బాధ, ఆరాటం, కష్టసుఖాలు అన్ని 
వెళ్లబోసుకోవాలనిపిస్తుంది. తన ప్రవర్తనకు క్షమాపణ కోరుకోవాలనిపిస్తుంది. ఆమె దగ్గరికి 
పెడతాడు. ఏమంటే ఏమోననే భయంతో ఆమె ముక్తసరిగా మాట్లాడుతుంది. పరిస్థితి 
వక్రించి ఆమె చెంపమీద ఛేడేలున కొడతాడు. తను భార్యను కొట్టాడు! లోపల నరాలు 
చిటేలు చికులున ఎగురుతున్నట్లు అనిపిస్తుంది. అతనికి గంగిర్లు ఎత్తుతాయ్‌. ఆమెతో గడిపిన 
ప్రణయ జీవితం గుర్తుకి తెచ్చుకొంటాడు. హృదయంలో బాకులు కదుల్తాయి. ఇంట్లో 
ఉండలేక బయటకు వెడతాడు. రామయ్య తాత ఇంటికి వెడతాడు. తను భార్యను కొట్టానని 
చెబుతాడు. అతను చీదరించుకొంటాడు. సంఘర్షణ భరించలేని సీతారామారావుకి అంతా 


అయోమయమై పోతుంది. ఏదో సభ జరుగుతుంకే వేదిక ఎక్కి వేదికమీది వాళ్లందరి 


మిసిమి, జనవరి 1993 


అకృత్యాలూ పేర్కొని దూషిస్తాడు. అతనికి పిచ్చి పట్టిందని కొడతారు. 

సభకి వచ్చిన రామయ్య తాత దగ్గరలో ఉన్న నిద్రగన్నేరు చెట్టు కిందకి తీసుకుపోయి 
అతన్ని ఓదార్చుస్తాడు. జ్ఞానానికి తగిన మనస్తత్వం లేకపోవటం వల్ల (ప్రపంచంలో ఏమీ 
లేదని తెల్సి పతనం చెందాడనీ, “ఎందుకు” అనే ప్రశ్న మానవుడి చేత మంచి పనులు 
చేయించటానికి పుట్టిందనీ, మంచి పనులు చెయ్యటమే మానవ స్వభావం అయినప్పుడు 
“ఎందుకు” అనే ప్రశ్న అవసరం క్షీణిస్తుందనీ, వ్యక్తిగత దృష్టి వదలి సాంఘిక దృష్టి 
అలవరచుకుని, సంఘాన్ని ముక్కలుగా కాకుండా మొత్తంగా చూడటం నేర్చుకొని ముందుకి 
పామ్మనీ ఉపదేశించి వెళ్లిపోతాడు. “మిథ్య మిథ్య అంతా మిథ్య” అంటూ సీతారామారావు 
తన విశ్వాసాన్ని నిలబెట్టుకోటూానికి అరుస్తాడు. చీకట్లో తిరిగి తిరిగి స్మశానం దగ్గరికి 
వెడతాడు. ఓ చితి మండుతూ ఉంటుంది. భ్రాంతిలో తండ్రి కనిపించి “నా గౌరవాన్నీ, 
వంశ ప్రతిష్టనూ, కుటుంబ జాన్నత్యాన్నీ బుగ్గిపాలు చేశావు” అని నిందిస్తాడు. తన పతనానికి 
తండ్రి సంస్కార వారసత్వమే కారణమని సీతారామారావు జవాబిస్తాడు. తనలాంటి ఆకార 
మేదో తనమీదికి దూకుతుంది. ఆ ఉన్మాదంలో సీతారామారావు తనని తానే హత్యచేసుకొం 
టాడు. 


ఇదీ సీతారామారావు విషాదాంత కథ. అతని పతనానికి కారణాలు అతని మనస్తత్వం, 
అతని సంస్కారమే, తండ్రి గొప్పతనాన్ని అందుకోవాలనే అచేతనాత్మక (పేరకం అతని 
జీవితాన్ని శాసిస్తుంది. పరిస్థితుల మార్పుకి అనుగుణంగా ఆదర్శం మార్చుకోలేక నిస్పహ 
చెందుతాడు. అచేతనలోని పలాయన పద్దతులు తాత్కాలికోపశమనం ఇస్తాయి. ఆ మానసిక 
స్టీతినించి అతనిని కాపాడే శక్తి అతని భార్యకి ఉన్నప్పటికీ ఆమె అతని గొప్పతనాన్ని ఆరాధించి 
అడుగులకి మడుగులొత్తుతుందే గాని అతని పట్టు తనకి గల (ప్రేమని తారాస్థాయికి తీసుకువెళ్లి 
ఆత్మవిశ్వాసం కలిగించి రక్షించలేకపోతుంది. 


అచేతన ఎప్పుడూ (ప్రేమ కోరుతుంది. ఆత్మీయత కోరుతుంది. ఆవశ్యకమైనంతగా 
(పేమ, ఆత్మీయత భార్యనించీ, స్నేహితులనించీ, సమాజంనించీ లభించలేదనే అచేతనాత్మక 
భావం అతన్ని ఒంటరివాణ్ణి చేస్తుంది. అందువల్లే అతను ఉన్మాదియై అంతమై పోవటం 
జరుగుతుంది. ఆ విధంగా అసమర్దుని జీవయాత్ర ముగిసిపోతుంది. ఈ నవలలో గోపీచంద్‌ 
గారు ఒక సున్నితమైన హృదయమున్న, చదువుకొన్న, మధ్య తరగతి సంస్కారంలో పెరిగిన 
యువకుడి (ప్రత్యేక పరిసరాలనీ, అతని మనసులో చెలరేగిన మానసిక శక్తుల 
విలయతాండవాన్నీ, అతని దయనీయమైన మానసిక నగ్నతనీ క్రమ పతనాన్ని ఆవిష్కురిం 
చిన తీరు అసమానం. ““అసమర్జుని జీవయా[త్రి” ఆంధ్ర సాహిత్యంలో చిరస్మరణీయమైన 
గొప్పు మనోవైజ్ఞానిక నవల. న్య 


The disappearance of communism and the cold war has not necessarily 
ushered in a contagious peace and prosperity for Europe. On the contrary, 
it has pitched the continent into a situation without precedent, without 
guarantees by raising the spectre of instability in a world of states with 
crumbling borders. 

Haripriva Ramdas in Hindu’. 


కన్యాశుల్క నాటక నిమర నము 
- శ్రీపాద కామేశ్వరరావు 
1. గీర్వాణ ఫక్కీ 


మన ఆలంకారికులు నాటక కథను రెండు భాగములు చేసినారు:- 1. ఆధికారికము, 2. (ప్రానంగికము.. 
మొదటి దానిలో ఫలభోక్త నాయకుడు. రెండవ దానిలో ఫలము నాయకేతరులకు చెందును. (ప్రానంగిక 
కార్యములవల్లనే కథ జటీలమగును. వీటి కవ్యోన్య సంబంధము కల్పించినందువల్ల కొన్ని కార్యములు 
ఆధికారికమునకు అనుకూలించి మరికొన్ని ప్రతికూలించును. ఈ కార్యపరంపర సాగించడమందే నాటక కళా 
(ప్రకర్ష వ్యక్తమవుతుంది. ఇందుకే పలు రంగములు (సలములు - 5068౧85) కూర్చబడును. అందలి పాత్రములు' 
చెప్పే మాటలు, చేసే పనులు, పరిశీలిస్తే కథా చమత్కృతి, పాత్రగుణములూ విశదమౌతవి. కొన్ని రంగములలో 
సమకాలిక - ఆచార వ్యవహారములు వ్యక్తమగును. దీనికే Lo(al coloring అని పేరు. ఈ మూడు 
విషయములయందున్నూ దేశకాల పాత్రములు (ప్రతిఫలింప జేయడమే నాటకోద్దేశము. కవితాసారమునకు ఇవే 
నికష పాషాణములు. 


కథా విన్యాస ఫక్కీ వివరిస్తే కన్యాశుల్కుము నాటక మవునో కాదో తేలుతుంది. దశరూపక్షమనే నాటక ' 
లక్షణ (గంధమంధు కథ ఐదు భాగములుగా విభజించ బడినది:- 1. బీజము, 2. బిందువు, 3. పతాక, 
4. ప్రకరి, 5. కార్యము. ఇని కన్యాశుల్కమందు ఈ (క్రింది రీతిని వివరించవచ్చును. నుబ్బిని లుభ్రానధానికి 
పెళ్ళిచేసే సంకల్పము బీజము. తద్విషయక ప్రయత్నములు, అనగా సంబంధము నిర్ణయించుకోవడము, 
మధ్యవర్తుల ద్వారా వర్తమానము లంపడము, శుల్క విర్ణయము, తాంబూలా లివ్వడము మొదలైన చర్య బిందువు. 
అగ్నిహోత్రుడు బంధువులను పెళ్ళికి పిలవడము, ఏనుగులు, గుజ్బాలు, ఒంకులు మొదలైనవి సమక్తూర్చుకొని 
రామచంద్రపురం తర్గి వెళ్ళడం పతాక. బుచ్చమ్మ కనపడక పోవడము, మాయ సుబ్బిని లుభ్హావధాని 
పెళ్ళాడడమూ ప్రకరి. సుబ్బీ పెళ్ళి తప్పిపోవడము కార్య( భంగ)ము. 
. ఈ వివరణబట్టి కవ్యాశుల్కము నాటకమే అని (గ్రహించవచ్చునుకదా? ఇది (ప్రహననము (F2r08) అనే 
విమర్శకులు ఈ (గ్రంథమును చులకనచేసి “18 afterall 21206" అనుట విచారకరము. ఈ |గంథమందింకో 
చిత్రముంది. "పైన వివరించిన నాటక ఫక్కీ ఆధికారిక కార్యమునందే కాక (ప్రాసంగిక కార్యములందు కూడా 
కనబడుతూన్నది. 


అగ్నిహేత్రుడు నుబ్బిపెళ్ళి చేయడానికి ఎంత ఎంత పాకులాడినాడో కరటకశా'స్తి పెళ్ళి తప్పించడానికి 
అంత యత్నము చేసినాడు. అట్టి యత్నమును కథా నం(గ్రహమందు వివరించినాము. కనుక ఇచ్చట విభాగ 
(ప్రక్రియ మాత్రమే నూచిస్తాము - సుబ్బివి లుబ్దుని కివ్వవద్దని వెంకమ్మ పట్టు బీజము. బుచ్చమ్మ పోరు, 
కరటకశా'స్తి చేసిన మాయ బిందువు, మధురవాణి పట్టుదల పతాక. గిరీశమూ, రామప్పంతులూ వ్రాసిన 
ఉత్తరాలు (ప్రకరి. మాయాసుబ్బి వివాహము కార్యము. 


ఈ రెండు కార్యములకూ పరస్పర విరోధము ఉండుటచేత మొదటిది విఫలమై రెండోది నఫలమయింది. 
ఆ కార్యము ఖేదాంతము, ఈ కార్యము మోదాంతము. మొత్తముపై నాటకము ఖేదమోదాంతము. (12010 
- 00౧౧96/) మన వాజ్మయము నందలి ప్రసిద్ద నాటకములు - నళీయము, హరిశ్చంద్ర శాకుంతలము, 
ఉత్తరరామ చరిత్రమున్నూ ఇట్టివే. 
2. పాశ్చాత్య ఫక్కీ 

ఇప్పటే విధ్యాధికులు కొందరు “'దశరూపకము'' ఆధునిక లక్షణ (గ్రంధము కాదనిన్నీ, ఆంగ్రసాహిత్య 

పరిచయము, విదేశాదర్శ పక్షపాతము కలిగించడము వల్ల నాటకము నాణెము నెంచే (Appreciate) టప్పుడు 
పాశ్చాత్య నియమాలుపయోగించ వలెననే అభిప్రాయ పడుతున్నారు. వాళ్ళని కూడా సంతోష పెట్టడమవసరము. 
కనుక సుప్రసిద్ద ఆంగ్ల విమర్శకులైన 8/266/ గారు ఏర్పరచిన నాటక కథా విన్యాస నియమము గీటురాయిగా 
వుపయోగించి చూతము. ఆ మహనీయుడు అయిదు భాగములుగా కధా విన్యానమును విభజించెను. 

ఫోదాంత నాటకము 

1. Exposition (కార్యవివరణ) 

2. Complication (కార్యాతిశయము) 

3. Crisis (నంకటావస్టు 

4. Resolution (కార్యవిజృంభణము) 

5. Catastrophe (చరమ విపత్తి 

మోదాంత నొటకము:- 

1. Situation (కార్యవివరణ) 

2. Complication or Entanglement (కార్యపరిణతి) 

3. Denowment ( కార్యాపరిణతి) 


ఖేదాంతములయందు నిర్దేశించిన 2,3,4 అవస్తలు మోదాంతములలోని రెండో అవస్థ్హయందలి భాగములుగా 
గణిస్తే రెండు రకాల నాటకాలకూ మూడు భాగములే ఏర్పడును. ఏ కార్యనిర్వహణమందైనా నర్వసాధారణ 
ముగా కనపడే అవస్తలు మూడే:- ఆరంభము, అతిశయము, అంతము. (ప్రస్తుత నాటక కథా సంవిధానము 
ఈ మూడు భాగములయందు చక్కగా ఇమిడిపోవును. 

ఏ నియమాలను బట్టి పరీక్షించి చూసినా ““కన్యాశుల్కము” నాటక మనక తీరదు. 
ఘలటునొా రచన; - 

ఈ నాటక మందలి ఘటనలలో ముఖ్యమైనది నుబ్బి వివాహ నంకల్పుము. దీనికి తక్కిన ఘటనలతో 
సన్నిహిత సంబంధముంది. దీనితోటి దూర సంబంధముండి ఈ నాటక పాత్రముల గుణోన్మీలనము చూపించే 
ఘటనలు చాలా కలవు. అవి పాత్ర పోషణకు పనికివచ్చును. మరికొన్ని ఘటనలు దేశకాల పరిస్థితులను 
సూచించును. వ్యర్ణమైన ఘటన కానరాదు. ప్రతి రంగమందలి సంభాషణా సార్థకముగా నుండును వ్యర్థమైన 
మాట వెతికినా కనబడదు. మచ్చుకి రెండు రంగములు పరిశీలిద్దాము: - 


మొదటి అంకమందు రెండు రంగము లున్నవి, వాటియందు పూటకూళ్ళమ్మల స్వభావము, గిరీశము 
బోటి రిజాలా యువకుల చరితము, భోగముదాని చిత్తవృత్తి కానుకి గతిలేకున్నా నూటికి ఫర్వాలేదనే డాంబికులు 
చిత్రింపబడినారు. 


రెండో అంకములో అగ్నిహోత్రావధానినీ, బుచ్చమ్మనూ పునర్వివాహం పక్షమునకు తిప్పవలెనని గిరీశం 
పాటుబడగా మొదటి యత్నములో అంతా వ్యర్ణమైనా రెండో యత్నములో కొంతవరకు జయము (ప్రాప్తించెను. 


ఈ యంకమందు మూడో రంగములో గిరీశం తన అభిప్రాయములను కొంత మార్చుకొనెను. చిన్న 
బాలికలను మునలివాళ్ళకు పెళ్ళి చేయడము మంచిదనీ, శుల్కము పుచ్చుకొనడము న్యాయమనీ అతని ఇప్పటి 
వాదము. ఈ పరివర్తనము హాస్య రనమును పోషిస్తూ స్వార్థపరులు యే యెండకు ఆ గొడుగు పట్టుటకు 
కొంకరని బోధిస్తుంది. అగ్నిహోత్రునికి కోర్షులూ, దావాలన్న ప్రీతి అని (గ్రహించి ఆయనను సంతోష 
పెట్టడానికిన్నీ గిరీశం తన కార్యము సాధించుకొనడానికిన్నీ ఈ మార్పవనరము. 


బ్యోతిషమందూ, భూతాదులయందూ జనుల కెట్టి మూఢ విశ్వానమున్నదో 3,5 అంకములలోని మొదటి 
రంగములో చూపబడ్డది. జొతకాల బనాయింపు, దయ్యములను సీసాలలోకి దింపి భూస్థాపన చెయ్యడమూ, 

లుభ్దావధాని కొందలమూ దీని కుదాహరణములు. 


రామప్పంతులు లేనివేళ పుస్తె ముడివేయించి రూపాయీలెగవేసి శా(స్తిన్నీ, ఎరువు కంటె పట్టుకొని 
శిష్యుడున్నూ పారిపోయినందుకు ఉ(గుడై పంతులు లుభ్హావధానితో “శాస్తి వీకు రెండో పెళ్ళి ముండని 
కట్టిపెట్టి” నాడని అన్నంతమా(త్రాన అవధానికి పీడకలలువచ్చి అందులో ''మాయా నుబ్బి (శిష్యుడు) మొదటి 
మగడు నాపీక నులుముతున్నా” డని కేకలు వేసి గోలపెట్టి దాన్ని ఇంటినుండి గెంటివేయవలెనని నిశ్చయించి 
నాడు. ఇంతకన్న మూర్చుడుంటాడా? 


"పేకాటరంగము (5వ అంకము, రెండో రంగము) కున్నూ, నాటకమందలి ముఖ్య ఘటనలకూ సన్నిహిత 
సంబంధము అంతగా లేదు. కాని ఈ రంగమువల్ల తమ్ము పోషిస్తున్న మహాజనులింటికి రానప్పుడు సానులు 
కాలయాపన మేలాగు చేస్తారో తెలుస్తుంది; పోలిసెట్టి నైజము తేటపడుతుంది. రామప్పంతులికి తెలియకుండా 
కరటకశాగస్తి శిష్యుడు మధురవాణికి కంకి నిచ్చి ముందు కథకు బీజము నాటినాడు. దాని వల్లనే కథ సాగింది. 
కంటె సంగతి రామప్పుకు తెలిస్తే కథ ముగిసినక్టు; కూనీకేసు బనాయింపు కవకాశ ముండదు; లుభ్బావధానికి 
ఏ దిగులూ వుండదు, పశ్చాత్తాపమే కలుగదు; కథా వైచిత్రి తగ్గిపోవును. 

సారాదుకొణము సీనుకూడా అవాంతరఘటనే. దానివల్ల బైరాగుల దురాచారములు, అమాయకులను వాళ్లు 
వంచించే తీరులూ, వాళ్ళ మెట్టు వేదాంతాలూ, పోలీసువాళ్ళు దొంగసాక్ష్యము బనాయించడమూ, పెకి 
"పెద్దమనుష్యులుగా కనపడేవాళ్లు రహస్యముగా చేసే తప్పుపనులూ తెలుస్తవి. 

ఇదే రీతిని జాగ్రత్తతో పరిశీలిస్తే ఈ నాటక మందు ఘటనా సార్దకత కనపడుతుంది. ఘటనలు చాలా 
ఉండడముచేత అభ్యానవస్తువు జటిలమై, రసన్ఫూర్తి అలవడినది. ఘటనలలో ఘాతాప్రతిఘాత ముందని 
ఇదివరకే చూపినాము. కొన్ని ఘటనలు కథను ముందుకు నెట్టుగా, కొన్ని దానిని వెనుకకీడ్చును. ఇది కాక 
నాటకమునందలి ముఖ్యపా(త్రలకు '“ఇది చేయనా? అది చేయనా?”” అవే సంకటావస్థ్ర (0513) ప్రాప్తించింది. 
ఒక్క మధురవాణికి మాత్రము ఈ యవస్థ పట్టలేదు. ఈ కారణములచేత ఆమెకు భావసమరము (Internal 
conflict) లేదు. నాటక రచనలో భావసమరము ముఖ్యపాత్రములకు కల్పించునట్లు కథను రచించిన కవి 
వుత్తముడు. ఇట్టివానికి నంస్కృతాలంకారికులు ““మహాకవి'' అనే సార్హకమైన పేరు పెట్టినారు. ““ఆచార్య'', 
“ఉపాధ్యాయ”, “మహాకవి” మొదలైన బిరుదులు మొదట సార్లకములై నానాటికి నిరర్ణకములైనవి. పూర్వము 
శంకర, రామానుజ, గంగేశ, మొదలగు బిరుదులిప్పుడు వంద మూడుటోళీల కింద వాడబడుతున్నవి; 
వంటచే సేూడూ ఆచార్యుడే! 


2. పాత్ర పోషణ: 
1. గిరీశం 


ఇది నాటక విషయమందు రెండో విషయము. ఈ నాటకమందలి పురుష పాత్రములలో ప్రఖ్యాతి చెందినది 
గిరీశము. నాటక ్రదర్శకులక్సు, (ప్రేక్షకులకు ఇదే ముఖ్యపా(త్రమని నమ్మకము. కాబట్టి ముందు దీనిని 
పరిశీలింతాము. 

గిరీశం పైన లక్ష్మీ సరస్వతులు చిరికన్ను చేసినారు. ఇతనికి చదువు పూర్తికాలేదు; సంపద పూర్ణానుస్వారము; 
కాబట్టీ ఉద్యోగమేమీ లేకుండా నోరు పెట్టుకుని జీవిస్తుండేవాడు. మనిషికి కలిమి లేకపోయినా మాటలకు లేమి 
లేదు. ఇతడు కొన్ని రోజులు మధురవాణి అనే భోగముదాని నుంచుకొని, పై పెచ్చు సంసారి కాంతలపై 
కన్నువేసి, ఉత్తరాలు వ్రాస్తూ వుండేవాడు. అందువల్ల కొన్ని ప్రమాదములు నంభవిస్తుండెను. పూటకూళ్ళమ్మ 
ఒత్తిడి లేకుండా ఆమెతో అసంగతమైన చెలిమి చేసెను. ఈ పాపము కోడై కూసింది. పీల్లవాళ్ళకు చదువు 
చెప్పుతానని పూనుకొని డబ్బు పుచ్చుకోవడమే కాని, చదువు చెప్పలేదు సరికదా, ఎప్పుడూ కబుర్లు, 

చుట్టకాల్చడము నేర్చేవాడు. ఇతడు ప్రత్యుత్పన్న మతి. అనగా ఎట్టి కష్టదశలోనైనా మతి పోగొట్టుకోక తగిన 
ఉపాయము వల్ల తరించగలడు. ఫోటో(గ్రాఫరు కివ్వవలసిన సామ్మె గవేసి తన్నలమిన తక్కిన కష్టాలు తప్పుకొను 
టకు ఊరువిడిచి పారిపోదలచినాడు. ఇతని నోటి బూకరానికి బడాయికీ అంతు లేదు. హైదరాబాదు నవాబు 
తనకు నెలకు వెయ్యి రూపాయిల ఉద్యోగమిస్తానన్నాడని అందరితోనూ చాటినాడు. దీనివల్ల పరపతి హెచ్చింది. 
పూటకూళ్ళమ్మ న్వంత ఖర్చుకిచ్చిన ఇరవై రూపాయిలూ దురకయం చేసినందున ఆమె ఆతనిని వెదికి 
వెదికి మధురవాణి ఇంట్లో వుండునని వూహించి చీపురుకట్టు పట్టుకొని అక్కడికి రాగా మధురవాణి మంచము 
కీంద దూరి అక్కడ అదివరకే దాగియున్న రామప్పంతులిని ముందుకు నెట్టి, చీపురుదెబ్బ లతనిపాలుచేసి, 
సై పెచ్చు తానుగూడా అతని తలదిమ్మి పస్టేటట్టు మోది పూటకూళ్ళమ్మచే చెడ తిట్టించెను. ఇతని 
చాతుర్యమిట్టిది. మధురవాణిపై నమ్మకము లేకపోయినా (ప్రాణము పెట్టు వానివలె నటించినాడు. అగ్నిహో(త్రుని 
ఆవేశమునకు తగినట్టు గుగ్గిలము వేసి అతని దావాలన్నీ ఖర్చు లేకుండా నడిపిస్తానని ఆశపెట్టినాడు. అతడు 
తన్ను తిట్టినప్పుడు “పెద్దలనడము పిన్నలు పడడమూ విధేయకి' మని నంతసింపజేసినాడు. బుచ్చమ్మని 
చూడగానే వలచి కనికారము కలవానివలె కనపడి - My heart melts - అందరి కళ్ళలో దుమ్ముకొట్టి 
ఆమెను లేవదీసినాడు. వెంకపేశముతో తాను 50012 reformer కావున Infant marriage. bride-money, 
చిన్న పిల్లలను పెద్దవాళ్ళకు పెళ్ళి చేయడము తనకు గిట్టవనీ చెప్పి అగ్నిహోత్రుని దయ సంపాదించుటకు 
తన Vi౭w$ మార్చుకున్నాడు. అలాగు అప్పుడప్పుడూ Opinions change చే స్తేనేకాని politician కాడని 
సమాధానమిచ్చినాడు. ఇతడు గోడమీద పిల్లిలాగు జీవించే ఏబ్రాసి కాని స్టిరమనస్కుడు కాడు. పాపభీతి లేని 
పాషండుడు, బుజుమాగ్గవర్తి కాడు. అవసరము వస్తే అబద్దాలకి జంకడు. లోకజ్ఞానము బాగుగా కలదు. మూఢ 


విశ్వాసికాదు. దయ్యాలూ, అంజనము వేయుట మొదలైన తాంత్రికచర్య దబ్బర అని (గ్రహించినాడు. వంచన 
చేయడములో సిద్దహస్తుడు. 


బుచ్చమ్మని బుట్టలో వేయవలెనని శృంగార చేష్టలు, సరసంపు మాటలు మొదలైన జారుల దారులు తొక్కి 
లాభములేక న్యాయమైన కొత్తదారి తొక్కాలి అని నిశ్చయించి Widow mariage civilisation కల్లా నిగ్గు 
అని నిర్దారణ చేసినాడు. బుచ్చమ్మ తల్లి నూతిలో పడ్డప్పుడు తాను దిగి తీసినప్పటి నుండి తాను 
సత్యహరిశ్చం(ద్రుడని ఊరందరికి నమ్మకము కలిగిందని తెలుసుకుని బుచ్చమ్మ యెడ తానెంత చనువు చేసినా 
శ్రుతిమించే దాకా ఫర్వాలేదని ధైర్యముతో మనలినాడు. చేసిన ఉపకారానికి అతడు కోరే ఫలము బుచ్చమ్మని 
లేవదీసుకొని పోవడము. ఇదీ అతని నీతి. ఆమెకు Love stories చెప్పి ground prepare చేసి (స్త్రీ 
పునర్వివాహము మంచి ఆచారమని బోధింప నిశ్చయించి, వెంకరేశానికి పాఠము చెప్పే మిషపైవి Widow 
marriage పాపకార్యము కాదని వేదములలోనూ, శా,స్త్రములలోనూ, పురాణములలోనూ శంకరాచారి పత్రికల 
లోనూ ఉందని నోటికి వచ్చినట్టు (ప్రమాణములు చూపి, తనబోటి బబ్రహ్మచార్లకు వితంతువులను పెళ్ళి 
చేసుకోవడమే ముఖ్య విధి అని బోధించి, అట్టి పెళ్ళిళ్లు అయిదు వేలయినవనీ, ఒక్కొక్క దానికి Widow 
marriage Association వారు నెలకు నూరు రూపాయలు పురస్కార మిస్తారని కోతలు కోసి బుచ్చమ్మ కాశ 
పుట్టించినాడు. తుదకు వితంతువులను వివాహము చేసుకొమ్మని దేవుడు ఆజ్ఞాపించినాదు, కనక ఆలాగు చేయని 
వాళ్ళకు ఘోరమైన పాతకము వచ్చునని భయపెట్టినాడు. ఇదంతా వట్టి బూకరింపు. సాధ్యము (౬౧౮) మంచిదే 
కాని సాధకము ($46205) బాగులేదు; (స్త్రీ పునర్వివాహము అవశ్య కర్తవ్యమే, కాని గిరీశం చెప్పిన యుక్తులు 
సబబుగా లేవు. వట్టి అమాయకురాలు కనుక వలలో పడ్డది. ఈ వాదము సహేతుక మనుకొంది. 

వెంటనే “సరే, (బ్రహ్మచారికి వితంతును పెళ్ళాడడము విధి అన్నారు కదా, మీరెందుకాలాగు చేయలేదు?*' 
అని బుచ్చమ్మ (ప్రశ్నించగానే “ఇందుకు రెండు కారణములున్నవి” అని జవాబు చెప్పి కారణములు 
వివరించినాడు. మొదటిది లోకోపకారము చేయవలెననే (వ్రతము. అనగా పిల్లలకు చదువు చెప్పడము, సాని 

వాళ్లని హతమార్చడము, నూతులలో పడ్డవాళ్లని తియ్యడము, ఇటువంటి పనులు చేయడానికి వీలుండదని 
తాను పెల్లి మానుకున్నాడట. రెండో కారణము గొప్ప రహన్యము కనుక ఎవ్వరితోనూ చెప్పనని ప్రమాణము 
చేస్తే చెప్పుతానన్నాడు. బుచ్చమ్మ అందుకు సమ్మతించి అతనిమీద ప్రమాణము చేసింది. అప్పుడు మొదలుపెట్టి 
నాడు తన వంచన. “నీ వంటి బంగారు బొమ్మ, గుణవంతురాలు నన్ను పెళ్లి చేసుకొమ్మని కోరితే 
చేసుకుంటాను. ఎందుచేతనంటే --- లోకానికన్న విలువగల నీ బోటి రత్నమునకు ఉపకారము చేయడము 
లోకోపకారము కంటే విలువైనది.” బుచ్చమ్మ జా నన్నది. పిమ్మట పెల్లి చేసుకొన్న తర్వాత స్థితిని అతిశయోక్తిగా 
వర్షించి, బుచ్చమ్మ మనను కరిగించినాడు. ఈ వర్లన మూఢుడైన వెంకకేశమునకూ నచ్చి ''(కొంపతీసి) 
మా అక్కయ్యను పెళ్టాడేసారా ఏమిటని సహజ నరళముగా అడిగినాడు. ఈ నందేహము బుచ్చమ్మకీ కలిగి 
గిరీశం జవాబు కెదురు చూస్తున్నది. అప్పుడు *““ఆం౦ : మాట వరసకంళకే (నీకు) మతిపోయిందా ఏమి” టని 
వాళ్ళ ఆందోళన మాపినాడు. ఈ మాట విన్న తోడనే బుచ్చమ్మ '“అంతేకదా,”” అని తెప్పరిల్లి ఊపిరి తీసింది. 
ఆ తరుణము మించిపోకుండా ““అంతకంకే అదృష్టము నాకు పట్టుడమేలాగు? ఆ మాట మనమెవర మన్నా 
మీవాళ్ళు తన్ని తగలేస్తారు. రహస్యముగా నీతో చెప్పుతున్నాను. నిన్ను పెళ్ళాడతాను కాని అచ్చమ్మనీ, 
పిచ్చమ్మనీ చేసుకోను” ఇంతలో బుచ్చమ్మ కాశ పెరిగింది. 


““లోకములో వాళ్ళు వితంతువులకు వివాహము చేయకపోవడానికి కారణము చెప్పుతాను విను; పెళ్ళిలే 
కుంటే వితంతువులు పుట్టింటి వద్దనే వుంటారు. శక్తి వున్నంత కాలము చాకిరీ యథేచ్చముగా చేస్తారు. 
జీతమివ్వనక్కరలేదు. పెళ్ళి చేస్తే అత్తింటికి పోతారు, చాకిరీ చేసే వాళ్ళుండరు,” అని గుట్టు రట్టు చేసినాడు. 


బుచ్చమ్మ మనను కరిగించడానికి గిరీశం ఉపయోగించిన అస్త్రాలు అయిదు, మొదటిది-శ్చంగార కథలు 
చెప్పడము. రెండోది- వేదము, శాస్త్రము, పురాణము, ఆచారము, మతాధికార్లు మొదలైన సనాతన ధర్మోపదేశకు 
లంతా వితంతు వివాహము నిషేధించలేదని బోధన. మూడోది- వితంతువులు పెళ్ళాడితే పిల్లలని కనుక్కొని 
వాళ్ళని చూసుకొన్నందువల్ల కలిగే ఆనందము, పెనిమిటివల్ల చేకూరే సుఖము, నంసారమున అనుభవించే 
భోగము, ప్రపంచమందు కలిగే కీర్తి మొదలైన గొప్ప లాభములు వర్షించి, భావస్థితి కళ్ళకు కట్టినట్టు చేసినాడు. 
ఈ అస్త్రం అమోఘము. దీనిని విన్న తర్వాత బుచ్చమ్మ తన మనసులో - “'ఆహా! నేనితన్ని పెళ్ళాడితే 
ఈ సుఖము, ఈ భోగము, ఈ ఆనందము నాకు కలుగవచ్చును. అందువల్ల నష్టమేమి? పాపము రాదు. 
పెళ్ళాడకపోతే భగవంతుని ఆజ్ఞ మీరిన దాననౌతాను. పాపము మెడకు చుట్టుకుంటుంది. తల్లిదండ్రుల మాటవిని 
పెళ్ళాడకపోతే దుర్భరమైన బానిసము అనుభవించి, నిర్భర బ్రహ్మచర్యమున వుండి సాటి వాళ్ళందరూ సంసార 
సుఖము అనుభవిస్తూ ఉంకే అందని పళ్ళకు అ(ర్రులు చాచవలసి వుంటుంది. వీళ్ళదగ్గిర ఉంటే నుఖము 
సున్న, కష్టము దుర్భరము; వీళ్ళని విడిచిపోయి పెళ్ళి చేసుకుంటే నిరతిశయానందము అనుభవించవచ్చును, 
కష్టము కనపడదు. కనుక పెళ్ళి చేసుకోవడమే మేలులాగుంది'' అని అనుకొని యుండును. సుఖపడవచ్చుననే 
ఆళశవుంకే ఎంత కష్టమైనా పడవచ్చును. అట్టి ఆశ లేనప్పుడు జీవనమే రుచించదు. ఆశ కదా, జీవితానికి 
ముఖ్యమైన ఆసరా! నిరాశాకలితమైన జీవితము నిర్భరమవుట నిశ్చయము. 


ఇంతవరకూ పనిచేసిన తరువాత సుబ్బీపెళ్ళి దగ్గరపడినందున పందిళ్ళు వేయించే పెత్తనము గిరీశము 
పైకి పడింది. *' ఏక(క్రియా ద్వ్యర్హకరీ* అన్నట్లు లుభ్దావధాని పేర ఉత్తరము వ్రాసినాడు. అందు అతని యవస్త్రకు 
వగచినట్లూ వాత పెట్టినట్టూ హాస్యకరుణారసము లూరుతున్నది. భాషకూడా తదనుకూలముగానే ఉంది. 
ఈ ఉత్తరము బుచ్చమ్మను నంతోషపెట్టి లుబ్దునేడ్చించింది. అయినా నుబ్బిపెళ్ళి ఆగేటట్టు లేదు. పప్పు 
రుబ్బుతూ బుచ్చమ్మ కంట నీరు పెట్టింది. తండ్రి ఊళ్లో లేడు. తల్లి వాకిట పడ్డది, వెంకటేశం 
ఆడుకోపోయినాడు. మంచి అవకాశం చిక్కిందని మరి రెండ'స్తాలు ప్రయోగించ దలచినాడు. 

“ఏమి వదినా, కంటనీరు పెట్టుతున్నారు? నా మనస్సు కరిగిపోతుంది” అని గిరీశం పలుకరించగానే 

బుచ్చమ్మ “నుబ్బికి ఈ నంబంధము తప్పించారు కాదు గదా?” అని సతాయించగా, అతదు ''నేను రెండు 
విధాల ఖేదపడుతున్నాను - నుబ్బికి ఈ సంబంధము తప్పించలేక పోతినని ఒకటి, బుచ్చమ్మను పున స్త్రీని 
చెయ్యలేక పోయినాను కదా అని రెండు. ఇవి సంతతము నన్ను బాధిస్తున్నందువల్ల విరక్తి పుట్టి ఊరు విడిచి 
పోదామనుకుంటున్నాను” అని అనగానే వెంటనే “వెళ్ళిపోకండి”” అని బుచ్చమ్మ పలికింది. తనమీద కాస్తా 
అనురాగము పుట్టిందని (గ్రహించి ““నీవు కనబడకపోతే నేను (బ్రతుకలేను; అందుకే నీకు నాపై కనికారము 
రవ్వంతైనా లేకపోయినా, ఇక్కడుంకు నిన్ను జూనుకొని యైనా సంతసించ వచ్చునని మీ యింట నకల చాకిరీ 
చేస్తున్నాను. నీకొక రహస్యము చెప్పుతాను, కోపము తెచ్చుకోవు కదా? సుబ్బికి ఈ పెళ్ళివల్ల నుఖముండదు 
సరికదా లుభ్బావధాని గతించిన తరువాత రామచం(ద్రపురం అ(గ్రహారీకులు దానిని చెడగొట్టక మానరు. మీనాక్షి 
సంగతి చూస్తున్నాము కదా? రామప్పంతులనే పరమ దుర్మార్గుడు అక్కడున్నాడు. వాడెందరు సంసారులనో 
పాదుచేసినాడు. సుబ్బి తప్పకుండా చెడిపోతుంది.” ఈలాగు ఒరిసిన పుండుమీద ఉప్పు; జల్లినాడు. ఏ 
విధముచేనైనా నుబ్బి పెళ్ళి తప్పించవలెననే దృడాభి'ప్రాయము బుచ్చమ్మకి కలిగింది. 


తిరిగి గిరీశం “ఇక నీ మాట - ఇప్పుడు తల్లిదండ్రుల చాటున ఖాయిదాగా ఉన్నావు సరే. వీళ్ళు గతించి 
డబ్బు నీ చేతికి వస్తే నీకూ స్వాతంత్ర్యము కలుగుతుంది. ఉప్పు పులునూ తిన్న శరీరముగనుక నీ యీడు 
వాళ్ళందరూ సంసార సుఖమనుభవిన్తూం కు ఎప్పుడైనా నీ కాలు జారక మానదు. “గిరీశం మాట విని హాయిగా 
అతనినే పెళ్ళి చేసుకున్నాను కానుకదా'” అని అప్పుడు విచారిస్తావు. నేనో నీవు పెళ్ళిచేసుకొన్నావు కావనే 
విచారముచేత (ప్రాణము మీది ఆశ వదిలి నిన్ను తలుచుకొంటూ పిస్తోలుతో కొట్టుకొని (ప్రాణము విడిచి విమానము 
యెక్కి స్వర్గానికి పోతాను'' అని అనేసరికి *“వడ్డు, వద్దు, మీరు కొట్టుకోకండి, అలాగంకే నాకేడుపొస్తుంది'' 
అని వారించింది. గిరీశం మరికొంత ధైర్యముతో స్వర్గావానము వర్షించి, “మన మిద్దరము స్వర్గములో 
నున్నప్పుడు నిన్ను పుష్పం లాగు నెత్తిమీద పెట్టుకొంటాను. ఆ సుఖమిప్పుడే కావలెనంకే నా వెంట వచ్చి 
నన్ను పెల్లి చేనుకో” అని నిర్భంధించగా ఇష్టమున్నా తగినంత ధైర్యములేక “అమ్మ నాయనా! నేను మీ 
వెంటరాను” అన్నది బుచ్చమ్మ. కృషి చాలక పోవడముచేత నాల్లో అస్త్రం గురి తప్పింది. ఇంక మిగిలినది 
- సుబ్బి పెళ్ళి తప్పించడమే. అనంతర (ప్రసంగములో అయిదో అస్త్రం ప్రయోగించినాడు. 


గిరి : నే వేమైతే నేమి కాని నీ చెల్లెలి మీదైనా నీకు కనికరం వద్దా? 

బుచ్చ: ఉండకుండా ఉంటుందా? 

గిరీ :ఉంకే దానికీ సంబంధం తప్పించే సాధనం నీ చేతుల్లోనే ఉంది. 

బుచ్చ: ఏమి చిత్రమైన మాట! నా చేతుల్గోనా వుంది? 

గిరీ : ఒకమాట ప్రమాణ పూర్తిగా చెప్పు. “నీ చెల్లి పెళ్ళి తప్పించడము నీ చేతనైతే చేస్తావా? నా మీద 
ప్రమాణం చేస్తే ఆ మాట చెప్పుతాను. 

బుచ్చ:ః మీ మీద ప్రమాణమే. చెప్పండి. 

గిరీ : అమ్మయ్యా! ఈ మాట నీతో రహస్యంగా చెప్పుదామని ఎన్నాళ్ళ నుంచో కాచి ఉండగా ఉండగా 


ఇప్పటికి నమయం చిక్కింది. మీ చెల్లీ పెళ్ళి తప్పడానికి ఒకళే సాధనం వుంది, చక్కగా విను. నీవు ముందూ 
వెనకా ఆలోచించక నన్ను పెళ్ళి చేసుకోవడమే. లేకుంటే పెళ్ళి తప్పదు. 

బుచ్చః నేను మీతో లేచివస్తే నా చెల్లి పెళ్ళి ఆగుతుందా? 

గిరీ : నీ చేతనే ఒప్పిస్తాను. మనము పారిపోయిన తరువాత మీ వాళ్ళు నీ కోసము బెంగపెట్టుకొని (ప్రస్తుతము 


పెళ్ళి మానుకుంటారు. నీలాగే నుబ్బీ కూడా ఉడాయించి తన కిష్టమున్న వాణ్ని పెళ్ళాడుతుందనే 
భయముచేత ముసలివాడికి దాన్ని కట్టిపెట్టురు. 

ఈ మాటలాడేటప్పుడు బుచ్చమ్ము మునిముసిగా నవ్వింది. చేప వలలో పడటానికి సిద్దమైనదని (గ్రహించి 


———_— 


గిరీ : నాతో బయలుదేరడానికి నమ్మతమేనా? 
బుచ్చః అమ్మ నాయనా! నా (ప్రాణం పోతే మీ వెంట రాను. 


““ఏమిది! ఇంత యత్నమూ వృథా అయిందే! ఆతురము కూడదు. కానీ వేను చచ్చిపోతానంకే తన 

కిష్టములేనట్టు చెప్పింది కదా? ఇప్పుడా అస్త్రము జోడిస్తాను” అని కృతనిశ్చయుడై. 

గిరీ: నీవు రాకపోతే మీ చెల్లెలికి పెళ్ళి తప్పుదు, నాకు చావు తప్పుదు. 

బుచ్చః అలా అనకండి. 

గిరీ : అనకపోతే మాత్రం చావు తప్పేదుందా? నిన్ను విడిచి బ్రతకలేను. అదొక చావు, నా మీద ఒట్టు వేనుకొని 
మాట తప్పినావంకే నన్నా దేవుడే చంపేస్తాడు, అది రెండో చావు. నాకెలాగు చావు తప్పదు. 

బుచ్చః నా నుంచి మీరు చచ్చిపోతే నేను చచ్చిపోతాను. మీరు చచ్చిపోవద్దు. 

గిరీ : నా వశమా? ... అదిగో నీ తమ్ముడు వస్తున్నాడు. మనమిక కష్ట సుఖాలు మాట్లాడుకోవటానికి 
వీలుండదు, త్వరగా ఒక్క మాట చెప్పు. నన్ను చావమన్నావా? (బ్రతకమన్నావా? 

బుచ్చః: వెయ్యేళ్ళు బతకండి. 

గిరీ : అయితే నా వెంట రావడము ఖాయమేనా? 


అప్పుడు బుచ్చమ్మ ఇలాగనుకొని ఉంటుంది: అన్నా! ఏమిసేతును? ఇతడు చెప్పినట్టు చేయకుంటే 
నిష్కారణముగా ఇతడు చచ్చిపోతాడు, అంతట నేను బతకలేను. ఇతని మాట వింటినా ఇద్దరమూ హాయిగా 
బతుకుతాము. సుబ్బిపెళ్ళీ తప్పిపోతుంది. గిరీశంగారు చెప్పినట్టు నే నాతన్ని పెళ్ళాడితే సుబ్బీ నాలాగే 
చేస్తుందని మా నాన్న దాన్ని మునలివాడికి కట్టపెట్టరు. అది సుఖపడుతుంది. నేనూ పెళ్ళాడి సుఖిస్తాను. 
నా చర్యకు మావాళ్ళు నాలుగు రోజులేడుస్తారు అంతే, తర్వాత వాళ్ళూ సంతసిస్తారు. కాబట్టీ నేనితని వెంట 
రామవరం పోవడమే మంచిపని - అని నిర్దారణ చేసుకొని. 


బుచ్చః ఏం చెయ్యమంటే అది చేస్తాను. 


గిరీశం కష్టం ఫలించింది. పాచిక పూర్తిగా పారింది. కార్యసాధనమందు ఎంత చాతుర్యము కవి కల్సించెనో 
యోచించండి. 


బుచ్చమ్మను రామవరము తీసుకొని వెళ్ళినాడే కాని పెళ్ళి చేసుకొనడానికి వీలులేకపోయింది. Widow 
marriage association వారు వితంతువులను కనబడ్డ వారికల్లా పెళ్ళి చేయరు. భార్యను పిల్లలను పోషించడానికి 
తగినంత హామీ చూపిస్తేనే కానిపెళ్ళి కానేరదు. బుచ్చమ్మతో బూటకపు మాటలాడినాడే కాని గిరీశం వద్ద 
సొమ్ము లేదు. ఏదో మాయోపాయముచేసి ధనము సంపాదించవలెను. లుబ్బావధాని గట్టి చిక్కులలో పడ్డాడు. 
కూతురు లేచిపోవడానికి సిద్దంగా ఉంది; పెళ్ళాడిన పిల్ల పారిపోయింది; కూనీ కేసు తలమీద పడింది. రామప్ప 
కొంప తీసినాడు. కేసు తప్పేమార్గము తోచలేదు. అధికార్లు తనకూ, కూతురికీ ఉరిశిక్ష వేయించడానికి పట్టుబట్టి 
సాక్ష్యం సరిచేసినారు; తన పక్షాన పల్కేవాళ్ళు లేరు. సౌజన్యారావు పంతులు గారు సాొత్వికుడు, ధార్మికుడు, 
పరోపకారపరుడు; శరణంకే చక్రమథ్డు వేస్తాడు. అతని కాళ్లు పట్టుకొని, ఈ గండము తప్పించుకొని కాశీకి 
పోవలెనని లుభబ్బావధాని నిశ్చయించుకొన్నాడు. కావలసినంత ధనము ఉన్నా మనిషికి దిక్కులేనందున దీనస్థితి 
వచ్చింది. ఇట్టి సమయమున అతనికి సాయపడితే ఏమైనా లాభించవచ్చుననే ఆశ కలిగింది గిరీశంకి - ఇంకోటి 
- సుబ్బిపెళ్ళి ఆగిపోయిందని ఖచ్చితమైన కబురు తెలియనిదే బుచ్చమ్మ సపెళ్ళాడనన్నది కాబోలు. ఈ 

కారణములచేత గిరీశం రామచంద్రపురం వెళ్ళక తీరింది కాదు. అగ్నిహోత్రుడు తనపైకి తెచ్చిన Abduction 
కేసు తీసివేసుకొన్నాడు. ఇక భయములేదని ధైర్యం తెచ్చుకొని, లుబ్దుని వద్ద చేరి, “అన్నయ్యా! కష్టకాలమందు 
నీకు సాయపడ వలెనని వచ్చినాను. బుచ్చమ్మను లేవదీసినానే కానీ పెళ్ళాడలేదు. నీవు నన్ను చేరదీసి పెళ్ళి 
వైభవముతో చేస్తావనే ఆశతో నున్నాను. నీవు ఒంటరివైనావు, తోడు పడేవాళ్లు వేను తప్ప ఎవరూ లేరు. 
నాకు లౌక్య వ్యవహారము చక్కగా తెలునును. నీకు తగిన సాయము చేయుమని సౌజన్యారావుగారు నన్ను 
పంపినా”రవే నరికి ““సా కెవరి సాయమూ వద్దు, ఎవరి జ్యోక్యమూ వద్దు, అన్నిటికీ ఆ మహారాజే ఉన్నాడు”' 
అని కనరినాడు. ““సోనీ Power 0 attomey అయినా ఇయ్యి, నీకే శ్రమా లేకుండా నీ వ్యవహారాలు 
చక్కబెట్టుతాను. దుర్మార్గుడూ, కపటావతారుడైన రామప్పను నమ్మినావు. కాని ఏ కల్మషమూ లేని 
బంధువుడను, నన్ను నమ్మకున్నావు. వాడు నీకొంప ముంచుతూనే ఉన్నాడు. పెళ్ళి మానుకో అని పెద్ద 
ఉత్తరము (వ్రాసినాను. నా మాట పెడచెవిని పెట్టకపోతే ఈ చిక్కులు రాక పోను; ఇప్పుడున్న కేను మాయము 
చేయిస్తాను. నా మాట విను?” ఈ శ్రమ, హితోపదేశమూ మహా బధిర శంఖారావమయింది. తుదకు సొజన్యారావు 
గారిని చూసి నాలుగు కోతలుకోసి లుబ్దావధానికి తన సాయము చేకూరేటట్టు బందోబస్తు చేయండని 
ప్రాధేయపడగా ఆ గుంటూరు శాస్త్రి కూబీ బయలుచేస్తే కూనీకేను పోతుంది. కనుక ఆ ప్రయత్నము 
చేయమన్నారు రావుగారు. ఈ గిరీశం 500612 refంrm లో గట్టిపని చేసినూడు గనుక పెద్ద మనుష్యుడనిన్నీ, 
బుచ్చమ్మ నతనికిచ్చి పెళ్ళి చేయవచ్చుననీ అతని అభిప్రాయము. 


ఈ సమయమున మధురవాణి రావుగారి దర్శనమునకు వచ్చింది. ఆమె తన గుట్టు రట్టు చేస్తుందని భయపడి 
గిరీశము రెండర్హము లిచ్చేటట్టు మాటలాడి ““ఒకర్ని కాపాడి ఉపకారం చెయ్యడం ఉత్కష్టమైన పుణ్యము; 
చెడ్డవాడినైన నా యెడల మంచిగా ఉండడమే యోగ్యత; అపకారికి నుపకారము నెపమెన్నక చేయువాడె నేర్చరి 
- * మధురవూణిని బతిమాలుకొని పోయి పరుండెను. పిమ్మట ఆమె గిరీశం గారి వైఖరి ఉన్నదున్నట్లు చెప్పక 
తీరింది కాదు. ఆ క్షణమే సౌజన్యారావు అతనిని మధురవాణి ఎదుట మొగము వాచేటట్టు చీవాట్లు పెట్టి 
“నీవు బుచ్చమ్మను పెళ్టాడ తగవని 50012! refOrM Association వారికి వ్రాస్తాను. బుద్ది కలిగి చదువుకొంటే 
ధనసహాయము చేస్తా”నని చెప్పి తగిలివేసినాడు. శ్లో 








WHAT MAKES AN INJURY UNFORGIVABLE? 








hind us and go on. Unforgivable myuries, however, cannot 
simply be put aside or ignored They are different from 
burglaries, muggings, and ather attacks by unknown as- 
sailants. These damage people, but since they do not in- 
volve love, they do not force people to reevaluate their 
assumptions about love and being loved. 

Unforgivable mjuries, on the other hand, permanently 


ife is filled with all kinds of personal hurts; change the injured parties. There are five major characteris- 
white lies, broken promuses, even physical in- tics that make an injury unforgivable: 

| juries. Most of thz= wounds we experience, 1. Unforgivable injuries start with a singular event 
though, are not unforgivable, We put them be- that signals a betrayal. 





2. They are initiated by intimate injurers. 

3. They are moral wounds; they shatter a person's 
concept of morality. 

4. They assault a person's most fundamental belief 






systems. 
5. They are deeply personal and therefore relative 
from wounded person to wounded person. 










తెలుగు నాహిత్యం - కొన్ని నిజాలు 
- శ్రీ) బొమ్మకంటి (శ్రీనివాసాచార్యులు 


(ొముక్తమాల్యద, మనుచరిత్ర, పారిజాతాపహరణం - ఈ మూడు ్రబంధాలూ 
ఆధారంగా చేసుకుని (శ్రీకృష్ణ దేవరాయల కాలంనాటి ప్రజలలో కనిపించే రాసిక్యాన్ని 
గుర్తించేందుకు పూనుకున్న స్వర్గీయ (శ్రీ, రాళ్లపల్లి అనంతకృష్ణశర్మ తమ వ్యాసం ఆరంభం 
లోనే వజపు తునుక వంటి ఒక మాట అన్నారు. 


“సత్యమగు విషయమును మాత్రమే చెప్పవలయునను నిర్భంధ మా (గ్రంథకర్తలలో 
నెవరు గాని చేసికొన్నవారు కారు. మటియు, అనుభవమునకు రానివి అసత్యములైనవి 
ఎన్ని విషయములు చెప్పినను వారి నాక్షేపించిన వారా కాలమున లేరు”. 


సుమారు రెండు వందల ఏళ్లక్రితం ఉన్న సాహితీ వ్రతులకంటె మన సాహిత్యం 
పూర్వాపరాలను పరామర్శించుకుని రాగద్వేష విరహితమైన, వస్తునిష్టమైన దృష్టితో మన 
సాహిత్యంలో మంచిచెడ్డలను నిర్లయించుకునేందుకు అవసరమైన అనుకూల పరిస్థితులు ఈ 
నాడు మనకు ఎక్కువగా ఉన్నాయి. తెలుగు, సంస్కృతం - రెండే వెనుకటి వారికి తెలుసు. 
సంస్కృతం నాయిని తెలుగు ఎన్నడూ అందుకోలేదనే “ఆత్మ న్యూనతాభావం'ి (inferiority 
complex) వారిలో ఉండేది. “దేశభాషలందు తెలుగు లెస్స అన్న రాయలవారి సుభాషితం, 
'ఆంధ్రత్వ, మాంధ్ర భాషా చ నాల్బన్య తపసః ఫలమ్‌” అని అప్పయ్య దీక్షితుల వారిచ్చిన 
ప్రశంసాపత్రం పదే పదే గుర్తు చేసుకుంటూ ప్రపంచంలో సంస్కృతం తరువాత తెలుగు 
కవిత్వం అంత గొప్పుది మరి లేదని బుజాలు ఎగుర వేస్తూ ఉండేవారు. ఈ నాడు మనకు 
భారతదేశంలోని ఇతర సాహిత్యాలతోనే కాకుండా ఇంగ్లీష్‌ ఫ్రెంచ్‌, జర్మన్‌, రష్యన్‌ మొదలైన 
పాశ్చాత్య సాహిత్యాలతోనూ, వాటిలోని కవిత్వపు విలువలతోనూ తగినంత పరిచయం 
ఏర్పడింది. ఇతర సాహిత్యాల దృష్ట్వా మన తెలుగు సాహిత్యం మంచి చెడ్డలను నిజాయితీతో 
మదింపు కట్టుకోగల స్తితిలో ఈనాడు మనం ఉన్నాము. ఆ విధమైన విచక్షణ దృష్టితో 
పరిశీలించి చూస్తే - అవి ఎంత బాధాకరం అయినా - మన వెనుకటి తెలుగు సాహిత్యాన్ని 
గురించిన మూడు నిజాలను మనం ఒప్పకోకతప్పుదు. 


ఒకటి: నన్నయ్యమొదలు తిరుపతి వెంకట కవుల దాకా నచ్చిన మన తెలుగు కవిత్వం 
ఎక్కువ భాగం జమీందారీయుగ కవిత్వమే! సంఘంలో చుట్టూ జరుగుతున్న సంఘటనలకు 
సజీవంగా ప్రతిస్పందిస్తూ, స్వంత అనుభూతులను స్వంత గొంతులలో ప్రకటించడం గాని, 
ఉదాత్తాశయాలతో జీవిత సత్యాన్ని అన్వేషిస్తూ, పరిణతాత్ములై తమస్వంత సందేశాలను, 
ప్రబోధాలను వినిపించడం గాని ఎన్నడూ మన తెలుగు కవులకు ధ్యేయాలు కావు. ప్రభువుల 
తల లూపించే ఉత్‌ (పేక్షలతోనూ, అతిశయోక్తులతోనూ, ' అక్షర రమ్యత, అనబడే శభ్దాలగార 
డీతోనూ “కవి అనే యశస్సు గడించడం, తత్‌ఫలితంగా ప్రభువుల మెప్పు పొంది 
అ(గహారాదులు అర్జించుకోడం - ఇవే మన వెనుకటి తెలుగు కవులకు (ప్రధాన కవితా 
(పేీరణలుగా ఉండేవి. 

రెండు: ఇందుకు అపవాదాలుగా ఆత్మ సంతుష్టికోసం, ఆత్మపరిణతి సాధనంగా కవి 
త్వాన్ని ఉపాసించినవారు - పోతన్న, వేమన్న, గోపన్న, పుసులూరి సోమరాజు, అన్నమయ్య 
వంటి భక్తకవులు కొందరు కనిపిస్తున్నా, తెలుగులో (ప్రథమశగ్రేణి కవులుగా వారికి గుర్తింపు 
లేదు. అదీ గాక - ఆత్మ [ద్రష్టలైన మహాభక్తులై, శిషపరంపరను సంపాదించుకొన్న కబీరు, 
సూరదాన్‌, తులసీదాన్‌, మీరాబాయి వంటి హిందీ కవుల స్థాయికి గాని, నమ్మాళ్వార్‌ 
(శఠకోపయతి), పెరియాళ్యార్‌ (విష్ణుచిత్తుడు), తొండరడిప్పాడి యాళ్వార్‌ (విప్రనారా 
యణుడు), గోదాదేవి వంటి దాక్షిణాత్య భక్తకవుల స్థాయికి గాని వారు ఎదిగినవారు కాదు. 
దేవాలయాలలో విగ్రహాలుగా వెలసి, ఆరాధింపబడే జౌన్నత్యానికి వారు నోచుకోలేదు. వారి 
రచనలు దేవలయాలలో పారాయణ చేయబడే ఉదాత్త స్థాయిని అందుకోలేదు. త్యాగరాజూ, 
జగన్నాథ పండితుడూ, వల్లభాచార్యులూ, రామానుజాచార్యులూ మన తెలుగువారే అని 
మురిసిపో జూచినా, వారు తెలుగు గడ్డను వదలి పోయి, అన్య ప్రాంతాలలో మహా కార్యాలను 
సాధించినవారు; తెలుగు వారిచేత పూర్తిగా విస్మరింపబడి, ఇతర ప్రాంతీయుల స్వంత కాతాలో 
జమ కట్టుకోబడ్డవారు. 


మూడు: ““అల నన్నయ్యకు లేదు, తిక్కనకు లేదా భోగము...” అని స్వోత్కర్షను 
చాటుకునే లక్షణం తెలుగు కవులలో ఆధునికుడైన (శ్రీవిశ్వనాథతోనే ఆరంభం కాలేదు. 
“విపుల శబ్దశాసనుడను,' “అవిరళజప హోమ తత్పరుడను,” 'నిత్యసత్యవచనుడను,'” “నానా 
రుచిరార్హ సూక్తినిధిని అని తనను గురించి తానే ఆత్మ వికతనం చేసుకునే ఆచారం ఆదికవి 
నన్నయనుంచే మనలో ఆరంభమైనట్టు కనిపిస్తుంది. ఆత్మశ్ఞాఘ, అన్యోన్యశ్చాఘ, తమను 
కాదన్న వారిని కుకవులని దూషించడం, వస్తునిష్టమైన సత్యదృష్టితో చేసే నిష్పాక్షిక విమర్శను 
సహృదయతతో స్వీకరించగల జౌదార్యం లోపించడం నేటి మన కవులకు మన ప్రాచీన 
కవులనుంచి వారసత్వంగా సంక్రమించినవే అనడానికి బోలెడు రుజువు లున్నాయి. ' ప్రసన్న 
కథా కవితార్హయుక్తి, “అక్షర రమ్యత*' సత్కవిత్వ లక్షణాలని నన్నయ గారు నిర్వచిస్తే,'” 
సాగసు కోర్కులు రావలె ఆలకించినన్‌” అని పెద్దనగారూ, “పాసగ ముత్తెపు సరుల్‌ 
పోహళించిన లీల?” అని పింగాళి సూరన - ఇలా ఎవరికి వారు తమ కవిత్వం ఆధారంగానే 
కవితా లక్షణం నిరూపించి, అందుకు భిన్నమైనదాన్ని కుకవిత్వం అని త్రోసి పుచ్చారు. 
ఈ విధంగా తెలుగులో కవులే విమర్శకు లైనందువల్ల అందరి కావ్యాలనూ శాస్త్రీయంగా 
అధ్యయనం చేసి, సర్వాంధ్ర కవిత్వానికీ వర్తించే సాధారణ నూత్రాలను రూపొందించే తెలుగు 
అలంకారశా(స్త్రం అభివృద్ది పొందే ఆస్కారం లేకుండా పోయింది. తెలుగులో ఉన్న లక్షణ 
(గ్రంథాలు ఇంచుమించు అన్నీ సంస్కృతానికి అనువాదాలే! 


మన ఆంధ్ర సాహిత్యాన్ని గురించి ఇలాంటి అప్రియపు మాటలు చెప్పిన వారిలో నేనే 
మొదటివాణ్హి కాను. అక్కిరాజు ఉమాకాంత పండితుడు తెలుగు సాహిత్యాన్ని గురించి కొన్ని 
నిష్టురమైన నిజాలు పలికి, సాహిత్య బంధు విరోధి అయాడు. ఇలా ప్రాచీనాంధ్ర సాహిత్యాన్ని 
గూర్చి నిర్భయంగా కొన్ని ఆక్షేపణలు లేవదీసినవారు మరొకరున్నారు - వేంకట రామకృష్ణ 
కవులు! “ప్రాచీనాంధ్రకవుల అపరాధాలు' అనే శీర్షికతో 30 పద్యాలు వ్రాసి భారతిలో వారు 
(ప్రచురించగా, ఆ నాటి ఆంధ్రవిద్వళట్లోకంలో అవి గొప్ప సంచలనం కలిగించాయట! 

ఆంధ్ర లోకోపకారమ్ము నాచరింప, 
భారతమ్మును నన షయభట్టు తెలుగు 
చేయుచున్నాడు సరియ్కె బడాయిగాక 
తెలుత సంస్కృత పద్య మెందులకు చెపుడి”” 


ఇది వారి మొదటి ఆక్షేపణ. ఇంకొకటీ- 


“అచ్చతెలుగు పదంబుల నిచ్చకొలది 
పుచ్చి, తలతిక్క. అన్వయంబులను బెట్టి 
పాడుచేసెను నన్నయభట్టు రీతి 

ఉభయ కని మి(త్రులష ఉక్కయొుజ్ఞ గాదు” 


ఇంకా వెనుకకు పోతే ప్రజలకు సులభంగా అర్హం కాని సంస్కృత పదభూయిష్టమైన శైలిని 
వరించిన (ప్రాచీనాంధ్ర కవులను మొట్టమొదటిసారిగా నిర్భయంగా దుయ్యబట్టినవాడు తెనాలి 
రామకృష్ణుడు కనిపిస్తాడు. ఆయన చెప్పిన చాటువు ఇది: 


“(ప్రౌఢ దీర్హ సమాస పదముల గూర్చి (శ్రీ 
నాథుండు కూలారె ఏ వాషధంబు 
దాని తల్లిగ అల్లసాని పెద్దన చెప్పె 
ముది మదితసి ఆముక్తమాల్య 
దూహించి తెలియరాకుండ సూరపరాజు 
(భ్రమ కళా పూర్ణోదయము రచించె 
అతిశ్లేష శబ్బ వాగాడంబరం బిప్ర 
పస ఘటించెను మూర్తి వసుచరిత్ర 
ఇట్టే కవులకు నేను వాకట్టుకొరకు 
చెప్పినాడ మదీయ వైచిత్రి మరయ 
పాండురంగ విజయమును పటిమ దనర- 
విష్ణువర్షిష్టు డగు రామకృష్ట కవిని"? 


సత్యమే చెప్పాలనే నియమం మన ప్రబంధ కవులకు లేదని ఆదిలోనే గుర్తించి, అతి 
జాగరూకతతో తమ పరిశీలనకు ఉప(క్రమించిన (శ్రీ, అనంతకృష్ణ శర్మగారిని కూడా కన్ను 
గప్పుగలిగినంతటి ఐం(ద్రజాలికులు మన ప్రబంధ కవులు. రాయల కాలంనాటి తెలుగువారి 
గృహాలను ఇలా వర్షించారు (శ్రీ) శర్మగారు: *ఇవి అన్ని బుతువులకు అనుకూలముగా, 
హితముగా నుండునట్టు కట్టినవి. ముంగిటిలో ఇరుప్రక్కల అరుగులు. కంబములపై 
బొమ్మలు తీర్చియుందురు. గోడలపై చిత్తరువులు; ఎతైన మేడలు, అచ్చటనే వెన్నెల 
పౌఖ్యము లనుభవించుటకు చం(ద్రశాలలు. ఇంటి కొక పూలతోట, అందు చెంగలువ కొలను, 
అవకాశ మున్నచో దాని ప్రక్క కృత్రిమముగా తయారుచేసిన కొండ....””. 


సరిగ్గా ఇలాంటి ఇళ్లనే సంస్కృతంలో కాళిదాసు మొదలు ఎంద రెందరో కవులు వర్హించారు. 

ఆ సంప్రదాయాన్ని అనుసరించి కాక, రాయలవారు తన కాలం నాటి ఇళ్లనే వర్షించారని 
ఏమిటి నిర్దారణ? 


మరొక సంగతి: సమకాలీన ప్రజల వేష భాషలూ, అభరణాలూ, వంటకాలూ, వేట 
సామ(గీ పశువుల జబ్బులూ, వాటికి మందులూ మొదలైన బాహ్య విషయాలను ఏకరువు 
పెట్టినంత మాత్రం చేత ఒక కావ్యం ఆ నాటి ప్రజాజీవనాన్ని ప్రతిబింబించిం దని నేను 
అనలేను. అంతర్హుష్టితో, దార్శనిక నేత్రం (perceptive eye) తో సమకాలీన (ప్రజలచైతన్య 
మూర్తి (6009) ని దర్శించి జీవితం పట్ట వారి వైఖరిని ప్రదర్శించినప్పుడే ఆ కవి కావ్యంలో 
సమకాలీన జీవనం నిజంగా ప్రతిఫలించినట్టు! ఆ దృష్టితో చూస్తే మన ప్రబంధా లన్నిటికంకు 
రాయలకాలం నాటినుంచి అనుశ్రుతంగా వస్తున్న ఒక ప్రజాచాటువు ఆ నాటి ప్రజల 
మనోవైఖరిని విశదం చేసేది కనిపిస్తూంది. ఒక రాత్రి మారువేషంతో రాయలవారు నగరంలో 
తిరుగుతూ ఉండగా ఒక చాకలివాడ్డు పాడుకొంటున్న ఈ గీతం ఆయన చెవుల బడిందట: 


“కొండవీడు మనదేరా! కొండపల్లి మనదేరా! 
కొదని ఎవ్వరు వాదుకు వచ్చిన కటకం దాకా మనదేరా!” 


యుద్దాలూ, అన్యరాజ్యా[క్రమణలూ కేవలం రాజుల రాజ్య విస్తరణ కాంత్షలకే పరిమితం 
కాక ఆ నాటి ప్రజలలో కూడా దేశాభిమానం వెల్లివిరుస్తూ ఉండేదని ఈ చాటువు 
చాటుతూంది. 


బ్రిటిష్‌ వారికంటొు ముందు సుమారు 7,8 శతాబ్దాలు మన దేశాన్ని ఏలిన మహమ్మదీ 
యులు (బ్రిటిష్‌ వారంత సౌమ్యులు కారు. వారు చేయని దుష్కత్యం లేదు. ఆ నాటి వారి 
ఆగడాలను ఆంధ్రసాంఘిక చరిత్రవ్రాసిన స్వర్గీయ (శ్రీ సురవరం ప్రతాపరెడ్డి ఇలా వర్లిస్తారు: 


“ఓరుగంటిని మంటగలిపిన ముసల్మానులు తెలుగుదేశమంతటా వ్యాపించుకొని తమ 
ఘోర కృత్యములను నిరాఘాటముగా సాగించిరి? (ఆం. సాం. చ. పుట 308) 


సంస్కృతంలో “మధురావిజయం' రచించిన గంగాదేవి ముసల్మానుల ఆగడాలను నిర్భ 
యంగా వర్షించింది: 


“మధురోపవనం నిరీక్ష్య దూయే బహుశః ఖండిత నారికేళ ఖండం | 
పరితో నృకరోటి కోటి హార ప్రచలచ్చూల పరంపరా పరీతమ్‌ |? 


(మధురానగరంలో కొబ్బరి చెట్ల తలలు నరికి వాటి స్థానంలో తురుష్కులు తాము 
వధించిన హిందువుల తలకాయలను శూలాలకు గుచ్చి నిలబెట్టూరు. ఆ ఉపవనాలను చూస్తూ 
ఉంటే గుండె చెరువవుతూంది). 


“రమణీయతరో బభూవ యస్మిన్‌ 
రమణీనాం మణినూపుర (ప్రణాదః | 
ద్విజ శృంఖలికా బలాత్‌ క్రియాభిః 
కురుతే రాజ పథః స ఎ కర్షణూలః I> 

(ఏ మధురా వీథులు రమణీ మణుల నూపురధ్వనులతో కలకల లాడేవో అవి ఇప్పుడు 
(బ్రాహ్మణుల చేతులకు శృంఖలాలు తగిలించి బలవంతంగా ఈడ్చుకు పోతున్నప్పుడు 
వినిపించే కర్మ కఠోరమైన చప్పుళ్లతో నిండి పోయాయి) 


“(స్తన చందన పాండు తామపర్ద్వా 
స్తరుణీనా మభవత్‌ పురా యదంభః | 
తదసృగ్భి రుపైతి శోణిమానం 
నిహతానా మభితో గవాం నృశంసైః |? 


(ఒకప్పుడు తరుణుల స్తన చందనాలతో ఘుమఘుమ లాడిన తామ్రపర్షీనది లోని తెల్లని 
నీళ్లు ఇప్పుడు తురుష్కులు వధిస్తున్న ఆవుల నెత్తురు ధారలతో ఎరుపెక్కి పోయాయి) 
తెలుగులోనూ రాయలవారూ, పెద్దనగారూ తురుష్కుల ఆగడాలను స్వల్పంగా స్పృశిం 


చకపోలేదు. అయితే వాటిలో పై సంస్కృత శ్లోకాలలోని కరుణ రసం ఎంత వరకు 
స్పురిస్తుందో మీరే చూడండి. 


““సనక్తాది దివిజ మస్కరి ఫాల గోపిచందన పుం[డ్రవల్లి కల్‌ నాకి నాకి” (ఆముక్త 1-41) 
అనే సీస పద్యంలో రాయల వారు హిందూ దేవాలయాలలో మహమ్మదీయులు చేసిన 
దారుణాలు మాత్రమే ఏ మాత్రం ఆవేశం లేకుండా వర్షించగా, పెద్దనగారు వరూథినిచేత 
“ గోవధము చేయు తురకల దైవంబవు నీవు” అని చంద్రుణ్ణి ఉపాలంభింప జేస్తాడు. 


తెలుగు ప్రబంధ కవులలో కొంతలో కొంత వాస్తవికతా దృష్టి గల మహాకవులు (క్రీ) 
కృష్ణదేవరాయలు, తెనాలి రామ కృష్ణుడు! ఆ ఇరువురి రచనల నుంచి రెండు మూడు ఆ 
నాటీ ప్రజాజీవన మధుర సన్నివేశాల సదచిత్రాలను మీ ముందుంచి అంతటితో నా వ్యాసం 
ముగిస్తాను. ఆముక్తమాల్యద లోని ఈ పద్యం చూడండి: 


“తల పక్షచ్చటు (గ్రుచ్చి బాతువులు కేదారంపు కుల్యాంతర 

స్టలి నిద్రింపగజూచి ఆరెకు లుష సా ఎత ప్రయాత ద్విజా 

వళి పిండీకృత శాటులన్‌ సవి తదావాసమ్ము చేర్చంగ రే 

వుల డిగ్గన్‌ వెసబారు వాని గని నవ్వున్‌ శాలిగోవ్యాఘముల్‌ *” (1-65) 


చేలు - చేలమధ్య పంట కాలువలు - ఆ కాలువలలో స్నానంచేయడానికి 
తెలతెలవారుతూ ఉండగానే వచ్చే బ్రాహ్మణులు - చేలలో పంటదొంగతనాలు జరుగకుండా 
రాజభటులు (ఆరెకులు) రాత్రుళ్లు గస్తీ తిరగడం - చేలలో కాపలాకు మంచెలపై 
నిద్రించే గొల్ల పడుచులు - ఇదీ దృశ్యం! ఒక రోజున ఏం జరిగిందంటే - ఆ 
పంట కాలువల ఒడ్డున కొన్ని తెల్లని బాతులు తలలు రెక్కలలోకి ముడుచుకుని 
నిద్రపోతున్నాయి. రాజ భటులు వాటిని చూసి “అరే పాపం! ఎవరో బ్రాహ్మణులు 
వచ్చి స్నానం చేసి తమ తెల్లని బట్టలు పిడుచుకుని ఒడ్డున పెట్టి మరచి పోయి 
వెళ్లినట్టున్నారు. వాటిని తీసుకెళ్లి ఆ బ్రాహ్మణులకు అందజేద్దాం'' అనుకున్నారు. 
మెల్లగా రేవులోకి దిగారు. వారి అలికిడికి బాతులు నిద్రలేచి తుర్రుమని నీళ్లలోకి 
జారుకున్నాయి. పక్క చేలలోనుంచి ఈ తతంగం అంతా చూస్తున్న గొల్ల పడుచులు 

కిలకిలా నవ్వారు. ఇలాంటిదే అందమైన పదచిత్రం మరోటి: 


“శయ పూజాంబుజముల్‌ ఘటిన్‌ తడ బడన్‌ 
చందోయి లేగానుపై 

దయదప్పన్‌ పసుపాడి పాగడపు 

పాదం బొప చెంగల్ప డి 

గియనీ రచ్యుత మజ్జనారము కటిన్‌ 

గీలించి దివ్య ప్రబం 

ధ యుగాస్యల్‌ (ద్రవిడాంగనల్‌ పాలుతు 
రుద్యానంపు లోత్రోవలన్‌”? (1-56) 


విష్ణుచిత్తుడూ, గోదాదేవీ అవతరించిన (శ్రీవిల్లిపుత్తూరు (గ్రామం. అక్కడి వైస్టవాంగ 
నలు గృహ తిరువారాధనలోని పెరుమాళ్ల తిరుమంజనం కోసం మడిగా నీళ్లు 
తీసుకురావడానికి ఒక ఉద్యానవనం మధ్య ఉన్న ఎర్ర కలువల దిగుడు బావికి వెళుతారు. 
పసుపు రాసుకుని శిరస్నానం చేస్తారు. దేవతార్చనకు రెండు మూడు పూలు 
[త్రుంచుకుంటూారు. బిందె నిండా నీళ్లు ముంచుకొని, బిందె చంకనబెట్టుకొని, చేతిలోని 
తామరపూలు బిందెమీద నాట్యం చేస్తూ ఉండగా, దివ్య ప్రబంధం చదువుకుంటూ 
ఆ ఉద్యానవనం లోని కాలి బాటలవెంట ఇళ్లకు తిరిగి వెళుతున్నారు. ఆ (ద్రవిడాంగనల 
మనోహర పదచిత్రం ఇది. ఆ యుగ (ప్రభావం వల్ల రాయలవారి దృష్టి ఆ ద్రవిడాంగన 
సన్నని నడుము మీద దయ దప్పిన చన్‌దోయి మీదికి పోకుండా ఉండి ఉంటే 
ఈ చిత్రం మరింత హృద్యంగా ఉండేది! 


సంస్కృత కవి సమయాల శృంఖలాలనుంచి విడివడి, ఉపమానాలలో, పాత్ర చిత్రణలో, 
పలుకుబళ్లలో స్వతంత్రతనూ తెలుగు సంఘ వాస్తవికతనూ (ప్రదర్శించిన మరొక తెలుగు 
మహాకవి తెనాలి రామకృష్ణుడు. నిగమశర్మ తండ్రి సభాపతిని వర్ణిస్తూ ఆయన “వేదముల్‌ 
పోసిన గాదె అని అచ్చతెనుగు రూపకాన్ని వాడే సాహసం ఇతరులలో మనకు కనిపించదు. 
పాండురంగ మాహాత్మ్యంలోని నిగమశర్మకథ ఆ నాటి మధ్య తరగతి తెలుగు బ్రాహ్మణ 
కుటుంబ జీవనానికి తీసిన ఒక వార్తాచిత్రం (4000౧6౧౬౧౧ లాంటిది. “నిగమ శర్మ 
అక్క” అనే (ప్రామాణికమైన వ్యాసంలో (శ్రీ), రాళ్లపల్లి అనంత కృష్ణశర్మ ఆ కథలోని 
తెలుగు జీవన మాధుర్య ముద్రను కళ్లకు కట్టినట్టు ప్రదర్శించారు. 


ఏతావతా - అతిశయోక్తులకూ, ఉతే(పేక్షలకూ నిలయం అయిన మన ప్రాచీన 
ఆం(ధ్రకవిత్వంలో సమకాలీన జీవన ముద్రకోసం అన్వేషించడం గడ్డివాములో సూదికోసం 
వెదకినట్టు! ఆధునిక యుగంలో కూడా (శ్రీ గురజాడ, (శ్రీ) ఉన్నవ, (శ్రీ) విశ్వనాథ 
వంటి ఇద్దరు ముగ్గురు రచయితలే తెలుగు సంఘ వాస్తవికతను తమ రచనలలో చిత్రింప 
యత్నించిన వారు కనిపిస్తారు. (ప్రాచీన సంప్రదాయాన్ని పాటిస్తూ అన్యభాషానుకరణాలకూ, 
చౌర్యాలకూ తలపడిన వారే ఎక్కువ! తెలుగు సాహిత్యానికి అభ్యుదయాన్ని సాధించా 
అంటే రచయితలలో సత్యదృష్టీ, వాస్తవికతా దృష్టీ పెంపొందడం ఎంతైనా అవసరం! 


భిన ఎ మతాలు 
సామరస్య సూత్రాలు 
- అన్నపరెడ్డి వెంకటేశ్వర రెడ్డి 


లం మారుతుందంటూరు. కాని మారేది కాలం కాదు, 
గం సమాజం. సమాజం మారడం అంక, పాత మనుషులు పోయి కొత్త మనుషులు 

-రావడం కాదు. సామాజిక సంస్కృతి మారుతుంది. పాత విలువలు పోయి వాటి 
స్థానంలో కొత్త విలువలు వస్తాయి. మానవ సంబంధాలు విలువలను బట్టి మారిపోతాయి. 
మరి విలువలు ఎందుకు మారుతున్నట్టు? మానవుని అవసరాలు ఎప్పుడూ ఒకే రకంగా 
ఉండవు. అవసరాలు తీర్చడం మానవ సహకారంపై ఆధారపడి ఉంటుంది. సహకారం 
విలువలపై ఆధారపడి ఉంటుంది. విలువల (ప్రాతిపదికగా కాకపోతే, అందరి అవసరాలు 
సమంగా తీరవు. అందుకే మానవ అవసరాలు మారినప్పుడెల్ళా, వాటిని తీర్చుకోవడానికి 
నూతన విలువలు ఏర్పడడం, అలా నూతన విలువలు ఏర్పడినప్పుడెల్ల వాటిమీద ఆదారప 
డిన సామాజిక సంబంధాలు మారతాయి. కాలం మారడం అంటే ఇదే. 


ఆధునిక మానవుని అవసరాలు గత మానవుని అవసరాల కంబు భిన్నాలు. తదనుగుణం 
గానే ఆధునిక విలువలు రూపొందుతాయి. రూపాందాలి. వాస్తవానికి సమాజం మారినంత 
వేగంగా, అది ఆధారపడిన విలువలు మారవు. విలువలు ఎప్పుడూ నెమ్మదిగానే మారతాయి. 
భారతీయ సమాజంలో ఈ వేగాల మధ్య తేడా కొట్టవచ్చినట్టుగా కనిపిస్తోంది. ఈ తేడా 
ఎక్కువగా ఉండడం ఏ సమాజానికీ మంచిది కాదు. విలువలకు ప్రవర్తనకు సంబంధం లుప్తమైతే 
సమాజం విచ్చిన్న మవుతుంది. 


సమాజం మారినంత వేగంగా మతవిలువలు మారలేదు. ఈ (ప్రపంచాన్ని అర్హం చేసుకోవ 
డానికి మనిషి రెండు మార్గాలు తొక్కాడు. ఒకటి మతపద్దతి. రెండోది విజ్ఞాన శాస్త్ర పద్దతి. 
మతపద్దతి అంక, ఈ ప్రపంచంలోని ఏ విషయాన్ని కాని, సంఘటనను కాని వివరించడానికి 
మరో (ప్రపంచాన్ని అంకే ఏ అధిభౌతిక ప్రపంచాన్నో ఆశ్రయించడం. ఈ ప్రపంచంలోని 
సంఘటనలకు ఆ (ప్రపంచం కారణమని చెప్పడం. ప్రతి దానికీ భగవంతుడే కారణమని 
చెప్పడం. ఇక విజ్ఞాన శాస్త్ర, పద్దతి అంట, ఈ ప్రపంచంలోని వస్తువులను, సంఘటనలను 
ఈ ప్రపంచంలోని మరో వస్తువుతో, మరో సంఘటనతో వివరించడం, ఈ ప్రపంచాన్ని 
వివరించడానికి ఈ (ప్రపంచాన్నే ఆశ్రయించడం. ఈ రెండో రకం వివరణ విజ్ఞానశాస్త్రం 
పెరిగిన తరవాత వచ్చింది. అంతకు ముందు మొదటి రకం వివరణే ఎక్కవగా అమలులో 
ఉండేది. అలాంటి వివరణతో కూడిన ప్రపంచంలో సమాజం మీద మతం పట్టు ఎక్కువగా 
ఉండేది. 


అసలు ఒకప్పుడు ప్రతి సమాజమూ మతదశ గుండా పయనించిందని ఆగస్టు కోమ్‌ 
అన్నాడు. గతంలో మానవ జీవితంలోని ప్రతి అంశాన్ని మతం ప్రభావితం చేసింది. జీవితానికి 
మతానికి మధ్య సరిహద్దు రేఖను గీయడం సాధ్యం అయ్యేది కాదు. మానవ్రుడు చేసే ప్రతి 

పని, (ప్రతి నంస్త మతంతో పెనవేసుకుపోయాయి. అతడి (ప్రతి అనుభవానికి మతం తన 
రంగు పులిమింది. చట్టం, కుటుంబం, రాజకీయం, కళ, ఆర్టిక, వైద్య, విద్య విషయాలు 
అన్నీ మతంతో ప్రభావితమయ్యాయి. ఏరువాక సాగేటప్పుడు, గృహ (ప్రవేశం చేసేటప్పుడు 
చివరకు భోజనం చేసేటప్పుడు, స్నానం చేసేటప్పుడు గూడ ఏదో మం[త్రం చదవడం, 
కర్మకాండలుంటాయి. అంతెందుకు మన పెద్దవాళ్ళు ఆవలించినప్పుడు హా! కృష్ణా! అన్నా, 
పిడుగు పడినప్పుడు అర్జునా! అన్నా అందులో మతం ఉంది. ఇంతగా మనిషి జీవితంతో 
పెనవేసుకుపోయిన మతం, విజ్ఞానశాస్త్రం అంగలు పంగలుగా పెరగడంతో, లౌకికీకరణ 
(ప్రక్రియ నమాజంలో నెలకొనడంతో, పెనుమార్చులు వచ్చి మానవ జీవితం క్రమంగా మతం 
నుంచి బయటపడింది. పడుతోంది. 


ఈనాటీ సమాజంలో ఎవరికీ దయ్యాలు పట్టడం లేదు. పూనకాలు రావడం లేదు. విచలిత 
(ప్రవర్తనను మానసిక రోగ నిపుణులు కుదురుస్తున్నారు. విశ్వాన్ని విజ్ఞానశాస్త్రం, సమా 
జాన్ని రాజనీతి, సమాజ శా(స్తాలు వివరిస్తున్నాయి. ప్రపంచం పుట్టుక గురించి మతం చెప్పిన 
కథలను ఈనాడు ఎవరూ ఎక్కువగా విశ్వసించడం లేదు. ఈ కారణంగా ఒకనాడు రాజ్యం 
ఏలిన మతం తన పరిధిని తగ్గించుకొని, పరిమిత శే[(త్రంలో పనిచేస్తూ, ఇతర సంస్తలతో 
పోటీపడే స్థితికి దిగజారింది. విశ్వాసం మీద మతం తన గుత్తాధిపత్యాన్ని కోల్పోయింది. 
దేనిని నమ్మాలో, దేనిని నమ్మగూడదో వితర్కించుకొని, ఎంచుకొనే అవకాశం ప్రజలకు 
లభించింది. 


లౌకికీకరణం మతదృకృథాళ్లో చాలావరకు మార్చు తెచ్చింది. మతాల దృష్టి, ఇప్పుడు 
కేవలం దేవుళ్ళకే కాక మనుషులకు గూడ ప్రాముఖ్యాన్ని ఇస్తున్నది. దేవుని మీదినుంచి 
మనిషి మీదికి దృష్టి మరలింది. మనిషిని కేంద్రంగా చేసుకొని మానవవాదం (ప్రాముఖ్యం 
సంతరించుకొంది. మతం విషయంలో గాంధీ తెచ్చిన మార్చును చూస్తే మనకు ఈ విషయం 
స్పష్టమవుతోంది. సమకాలీన భారతీయ తత్వం అనే (గ్రంథానికి వ్యాసం రాయమని, రాధాకృష్ణ 
పండితులు గాంధీజీకి మూడు (ప్రశ్నలు పంపారు. మీ మతం ఏమిటి? దానిని మీరు ఎలా 
చేరుతున్నారు? సమాజంపై దాని ప్రభావం ఏమిటి? అనేవి ఆ మూడు ప్రశ్నలు. ఆ (ప్రశ్నలకు 
గాంధీజీ సమాధానం చెబుతూ, “నేను ఇంతకు ముందు విష్ణు సహస్ర నామం చెప్పుకొనే 
వాణ్ణి. దాని మానివేశాను. ఇంతకుముందు ' దేవుడే సత్యమని చౌప్పే వాణ్ణి. ఇప్పుడో ''నత్యమే 
దేవుడు” అని చెబుతున్నాను. దేవుడు లేడన్న వారున్నారు. సత్యాన్ని కాదన్న వారు లేరు. 
నా సత్యాన్ని, నా ముక్తిని మానవళాకి సేవ చేయడంలో చూస్తున్నాను. జీవన సముద్రంతో 
తాదాత్మ్యం చెందడంలో, దానిలో మునిగి పోవడంలో దానిని దర్శిస్తున్నాను.'' అన్నారు. 
దీనిని బట్టి గాంధీజీ దృక్పథంలో వచ్చిన మార్చు మనకు అర్హమవుతోంది. దేవుని కంక 
మనిషి ప్రాముఖ్యం సంతరించుకొన్నాడని అర్హమవుతోంది. అంత మాత్రం చేత మతానికి 
భవితవ్యం లేదని నా ఉద్దేశం కాదు. 


ఆధునిక సమాజం వేగంగా మారిపోతోంది. ఆధునికీకరణం, సంస్కృతీకరణం, పాశ్చాత్యీ 
కరణం, పారిశ్రామికీకరణం, లౌకికీకరణ ప్రక్రియలు, సమాజాన్ని పరివర్తితం చేస్తున్నాయి. 
ఫలితంగా నూతన విలువలు పాదుకొంటున్నాయి. ప్రజాస్వామికం, వ్యక్తిక స్వేచ్చ, లౌకికత, 
సమత, మానవత, హేతుత్వాలు, ఆధునిక విలువలుగా రూపొందాయి. ఆధునిక మానవుడు 
ఏ విలువలు పాటిస్తే ఆధునిక మానవుడవుతాడు? అతడు నూతన భావాలకు స్వాగతం 

పలకాలి. నూతన పద్దతులను ప్రయోగించి చూడాలి. ఏ విషయం మీదనైనా అడిగీ అడగక 
ముందే తన అభిప్రాయాలను వెలువరించే వాడుగా ఉండాలి. గతాన్ని గురించి కాక 
(ప్రకృతాన్ని, భవిష్యత్తును గురించి మాత్రమే అతడు ఆలోచించాలి. సమయపాలన అంకే 
పంకృువాలిటీని పాటించాలి. ప్రణాళికలు వేసుకోవాలి. ప్రతిదానినీ వ్యవప్టీకరించుకోవాలి. 
సామర్ధ్యం ముఖ్యం. ప్రపంచాన్ని అర్హం చేసుకోగలం - కూడికలు తీసివేతలతో గణించగలనని 
అతడు భావించాలి. విజ్ఞాన, సాంకేతిక శాస్త్రాలలో అతనికి విశా వసం ఉండాలి. అందరికీ 
ఒకే న్యాయం అనే సూత్రాన్ని అతడు విశ్వసించాలి. - ఈ విలువలను విశ్వసించే ఆధునిక 
మానవుడు ఎక్కడ? సనాతన ధర్మం, అదిభౌతికతలు, సమిష్టులతో కూడిన గతకాలపు 
. నిచ్చెనమెట్లు భారతీయ సమాజం ఎక్కడ? ఈ ఆధునికత విసరే సవాలుతో అసమతల నుంచి 
సమతకు, సమిష్టి నుంచి వైయక్తికతకు, అభంగత నుంచి చారిత్రకతకు, ఆ లోకం నుంచి 
ఈ లోకానికి, అధిభౌతికత నుంచి లౌకిక హేతుత్వాలకు, దేవుని నుంచి మానవునికి మారే 
ప్రవృత్తి ప్రస్తుటమవుతోంది. 

ఈ పరివర్తనాపథంలో విభిన్న మతాల పరిస్థితి ఏమిటి? అవి వాటి వైలక్షణ్యాలతో విభిన్న 
దృక్పథాలను ప్రచలిస్తుంటే, అవి మనుషులను చీలుస్తుంకు, ఒకరిపై ఒకరిని ఎగదోలుతుంకే, 
విషజ్వాలలను కక్కిస్తుంటే, మన కర్తవ్యం ఏమిటి? మారుతున్న కాలానికి అనుగుణంగా 
మతాల మధ్య సామరస్య సాధన ప్రయత్నం ఎంతో అవసరం. దీనికి ప్రాతిపదికగా మతావగా 
హన అవసరం. మతం అంటే సరైన అవగాహన ఉంకే ఏ మతమూ తాను ప్రవర్తించుచున్న 
రీతిలో ప్రవర్తించదు. అవగాహన ఉంటే పారపొచ్చేలు రావు ఇతర మతాల గురించి 
కాకపోయినా చాలామందికి తమ మతాన్ని గురించి గూడ సరైన అవగాహన లేదు. తమ 
మతం ఏమి చెప్పిందీ, ఇతర మతాలు ఏమి చెప్పాయీ తెలుసుకొంకు ఇటువంటి అవాంఛనీయ 
పరిస్థితులను పరిహరించవచ్చు. కనుక మొదటి సామరస్య సాధనా సూత్రం తమ, పర మత 
వాస్తవ అవగాహన. దీనికిగాను, ఆ మతాన్ని ఈ మతాన్ని గురించి తెలుసుకోవడం కాక, 
అసలు మతం అంటే ఏమిటి, మనిషికి దాని ఆవశ్యకత ఏమిటో తెలుసుకొంళ సరిపోతుంది. 
మతం లేకుండా మనిషి బ్రతకలేడా? మతాలను మామూలుగా మనం చూసే సంకుచితార్హంలో 
కాక సార్వత్రికంగా సార్వజనీనికంగా చూడడం ఎలా? అనే ప్రశ్నలకు సమాధానం చెప్పుకో 
వాలి, 


మతం అనగానే మనకు దేవుడు, పూజ, కర్మకాండ, గుడి, పరలోకం, ముక్తి పవిత్ర 
(గంథం, పూజారి, విగ్రహం, (ప్రతీకలు గుర్తుకు వస్తాయి. ఇవన్నీ మనం అన్ని మతాలకు 
ఉన్నాయని చెప్పడం లేదు. కొన్ని మతాలకు కొన్ని ఉంటాయి. మరి కొన్నింటికి కొన్ని 
ఉండవు. బౌద్దానికి దేవుడు లేడు. ఆ తరవాత బుద్దుణ్ణి ఆయనకు ఇష్టం లేకపోయినా, 
దేవుణ్ణి చేశారు. అది వేరే సంగతి. అలాగే మానవవాద మతానికీను. మతాల్లో కొన్ని ఆధికారిక 
మతాలు. అంక వీటిని ప్రశ్నించడానికి వీలులేదు. ఇదే వాటి బలహీనత, బలమూన్నూ. 
మరికొన్ని మతాలు హేతువాద మతాలు, మానవతా మతాలు. అందుకని అందరూ 
అంగీకరించే మత నిర్వచనం చెప్పడం చాలా కష్టం. అయితే మామూలుగా చెప్పాలంకు, 
మానవుని జీవితానికి ఒక అర్జాన్ని కల్పించి, దానికి సార్హకతను, సాకూతతను చేకూర్చే 
వేరొక ఆదర్శ (ప్రపంచం ఉందని భావించి, దానికి మనిషి చేసే ప్రతిస్పందనే మతం. భక్తి 
సమన్వితమైన అతని భయాన్ని, గౌరవాన్ని, విశ్వాసాన్ని రేకెత్తించే ఆ అదృశ్య ప్రపంచానికి 

అతడు కావించే ప్రతిస్పుందనే మతం. మరో విధంగా చెప్పాలంటే, మతం ఒక ఆలోచనా 
విధానం. జీవితానికి సాంత్వనాన్ని, అర్జాన్ని చేకూర్చే ఉద్వేగపూరిత ఆలోచన. 


మానవునికి మానసికంగా భ[ద్రత కావాలి. దేని మీదో ఒకదానిమీద అతడు వాలాలి. అది 
ఏడైన కావచ్చు. అదృశ్య (ప్రపంచం కావచ్చు. (పేమ కావచ్చు. జ్ఞానం కావచ్చు. ఒక ఆదర్శం 
కావచ్చు. దానికి అతడు తనను తాను అర్పించుకొన్నప్పుడు, దానిలో అతడు తనను తాను 
పోగొట్టుకొన్నప్పుడు, భద్రతను పొందుతాడు. తన అస్ఫిర, పెళుసు జీవితానికి ఒక అర్థాన్ని 
సాకూతతను పొందుతాడు. అందుకని మతం మానవ అంతర్గత అవసరం. అందుకని మనిషికి 
మతం అవసరమా కాదా అనే ప్రశ్న అర్థరహితం. 


అయితే మనిషికి ఎటువంటి మతం కావాలి? అనేది అసలు ప్రశ్న. మానవ జీవితం 
ఎదుర్కొనే ఎటువంటి నూతన సమస్యలకైనా సమర్థవంతంగా, సృజనాత్మకంగా ప్రతినృందిం 
చగల మతం కావాలి. అలాంటి మతమే ఆరోగ్యకరమైన మతం అవుతుంది. ఆ పనిచేయలేని 
మతం పతనోన్ముఖమైందన్న మాచే. 


ఎన్నో మతాలు ఉన్నాయి. వీటిలో ఒక దానికి మరొక దానికి పొనగనితనం ఎందుకు 
ఉతృన్నమవుతున్నది? ఈ కారణాలు తెలిస్తే మత సామరస్య సాధన సులువైనట్లి. 


అసలు మతానికి సాత్యం ఏమిటి? ఆధ్మాత్మికానుభవం. ఈ ఆధ్మాత్మికానుభవం ఎలా 
ఉంటుంది? అనుభవించ వలసిందే తప్ప మాటల్లో చెప్పడానికి వీలులేనిది. ఆధ్య్మాత్మికానుభవ 
అస్తిత్వ లక్షణం వివరించడానికి ఏభాష చాలదు. ఆధ్మాత్మికానుభవ అస్తిత్వ లక్షణం అంటే, 
ఆత్మ దాని లోతుల్లోకి వెళ్ళి, తన భూమికను, వాస్తవికతను దర్శించినప్పుడు అది పొందే 
అనుభవం. ఇది అసలు మతానికి చరమ సాక్ష్యం. ఏ మతం చెప్పినా, ఏబుష్కి ప్రవక్త చెప్పినా 
అసలు వాస్తవం ఇదే. ఈ వాస్తవాన్ని కేంద్రంగా చేసుకొంటే, దీనిని విస్మరించకుంకే భిన్న 
మతాలు ఘర్షించుకోవు. 

కాని జరుగుతున్నది వేరు. అసలు విషయం మరుగునపడిపోయి, (ప్రవక్తలు, బుషులు, 
ధర్మాధికారులు (ప్రాముఖ్యం సంతరించుకొని వీరే దేవుళ్ళై పోతున్నారు. దేవుడు ఎన్నుకొన్నా 
డని చెప్పబడుతున్న బుషులు, (ప్రవక్తలు దేవుని స్థానాన్ని ఆ|క్రమిస్తున్నారు. అసలు 
దేవునికంళు అతడిని పూజించే విధానం నూత్రాలు ముఖ్యమయ్యాయి. వీటి మీద జనం 
వాదోపవాదాలు చేసుకొంటున్నారు. పూజా విధానాలు, విగ్రహాలు, (ప్రవక్తల మధ్య తగవులు 
చోటు చేసుకొన్నాయి. 


మనం గమనించాల్సిన మరో విషయం, మతం వ్యవస్లీకృతమైన కొలది, వ్యక్తికి స్వేచ్చ 
ఉండదు. అలాంటప్పుడు వ్యవస్థ దాని నాయకులు ఆరాధ్యులవుతారు. 

మతం సార్వత్రికం కాకుండా, కేవలం ఒక సంస్కృతికో, ఆలోచనా విధానానికో 
పరిమితమైనప్పుడు అన్ని రకాల తేడాలు వస్తాయి. ఒక సంస్కృతికి పరిమితమైన మతానికి 
మరో సంస్కృతికి. పరిమితమైన మతానికీ విభేదాలు వస్తాయి. ఎందుకంట ఆ రెండు 
సంస్కృతుల విలువల్లో తేడాలున్నాయి. 


మత సామరస్యం కావాలంకే, అసలు విషయాన్ని విస్మరించి, మతాధికారులు, వ్యవస్త 
పూజా విధానం, ఒక సంస్కృతికి పరిమితం కావడం లాంటివి (ప్రాముఖ్యాన్ని వహించరాదు. 


26 మిసిమి, జనవరి 1993 





తరువాత ఏ మతమూ తనకు తెలిసిందే సవ్యమైందనీ, తన దేవుడే గొప్పవాడనీ 
భావించరాదు. అసలు ఇలాంటి భావన ఇంతకుముందు చెప్పిన పరిచ్చిన్నతల కారణంగానే 
వస్తుంది. అందుకని ఇంతకు ముందు చెప్పిన “ఆత్మ అస్తిత్వానుభూతి''ని దృష్టిలో 
ఉంచుకొంటే మతాల మధ్య వేరుతనం భావన రాదు. ఈ అనుభూతి క్రైస్తవం కాదు, 
హైందవం కాదు, యూదీయం కాదు. ఇస్థామీయం కాదు. 


(ప్రపంచంలో కెల్ల ““(కైస్తవ మార్గమే మంచిది?” అని ఒక అమెరికన్‌ గాంధీజీకి రాస్తే “మీకు 
అందరిని గురించి తెలుసుననుకొంటున్నారు. మీరు దేవుడైతేనే అలా తెలుస్తుంది. మీరు 
రెండు దోషాలకు పాల్పడుతున్నారని నేననుకొంటున్నాను. ఒకటి: మీరు ఏది మంచిదని 
మీరనుకొంటున్నారో అది వాస్తవంగా మీరు మంచిదనుకోవడం. రెండోది మీకు ఏది 
మంచిదని మీరు భావిస్తున్నారో అదే ప్రపంచానికంతా మంచిదనుకోవడం. అవి సర్వజ్ఞుడు 
చెప్పాల్సిన మాటలు. నేను అంత సాహసం చేయలేను. నేను కొంచెం వినమ్రుడుగానే 
ఉండాలనుకొంటున్నాను'. అన్నారు గాంధీజీ. 


ప్రపంచంలో భిన్న మతాలున్నాయి. వాటి మధ్య తేడాలు లేవనడం సరికాదు. అన్ని 
మతాలు సహజీవనం సాగించాలంటే, తమ విశిష్ట లక్షణాలను గురించి కూడ సార్వత్రిక 
ఆధ్మాత్మిక భావనను గుర్తించాలి. మానవ యజ్ఞంలో అన్ని మతాలు భాగస్వాములు కావాలి. 
తమ మధ్య తేడాలను భాగస్వామ్యాన్ని బలపరచుకోవడానికి వినియోగించుకోవాలి. దీనికి 
మానసిక సంయమనం సాధించాలి. ప్రపంచ విశ్వాసాన్ని, మైత్రీ స్ఫూర్తితో పెంపొందించాలి. 
పారమార్ధిక ఆధ్యాత్మిక సత్యాన్ని విశ్వసించే వారంతా స్వేచ్చాయుత సహకారాన్ని అవలంబిం 
చాలి. మనం ఏ మతానికి చెందిన వారమైనా దేవుని కుటుంబంలో సభ్యులమే అని 
గుర్తుంచుకోవాలి. ఈ దేవునికి మీరేమైనా అర్ధం చెప్పుకోండి. 


విజ్ఞానశాస్త్రం (క్రమంగా విశ్వరహస్యాలను ఛేదించి నమ్మదగిన వివరణలు ఇస్తోంది. 
అందుకని మతం పాత్ర కుంచించుకుపోయి, క్రమంగా అది అంధవిశ్వాసంగా అంతిమంగా 
అంతరిస్తుందని చాలామంది చాల సంవత్సరాలుగా భావించారు. దీనిని ఏ మేధావి అంగీకరిం 
చడు. విశ్వావగాహనలో విజ్ఞానశాస్త్రం ఎప్పటికీ పూరించలేని ఖాళీలు ఉంటాయి. జీవితా 
రాన్ని, ప్రయోజనాన్ని, లక్ష్యాన్ని విజ్ఞానశాస్త్రం ఎప్పటికీ వివరించలేదు. ఆ పనిని మతం 
మాత్రమే చేస్తుంది. కాకపోతే మతం తన సనాతన, ఆధికారిక, విశ్వాసాలను కాలానుగుణంగా 

మార్చుకొని తనను తాను ఎప్పటికప్పుడు పునర్నిర్విచించుకోవాలి. ౫ 
ఆకాశవాణి సౌజన్యంతో 


DIVINE DARKNESS FITHOTES 


Tamaso ma jyotirgamayah - beseeched the Vedas. Light in its figurative 
and materialistic sense sharpens and enhances our vision. But not s0 any 
rnore, at least on the material level. According to a new book, The Body 
Almanac, published by Washington's National Library of Medicine, the world’s 
largest library on medical sciences, theat the more we remain in the dark, 
the more our vision sharpens. And It is not by any fragile figure. By staying 
in the dark for about 40 minutes anyone can increase eyesight by 25,000 
times. ౨౦ why not pray for darkness instead of light? 


20వ శతాబ్దపు తత్వవేత్త 


బెర్హాంద్‌ రసెల్‌ (1872 - 1970) 


- డా॥ ఎన్‌. ఇన్నయ్య 


బెర్ట్రాండ్‌ రస్సెల్‌ తనకు అత్యంత ప్రీతిపాత్రమైన గణితాన్ని వదలేసినప్పుడే, మొదటి భార్య 
ఎలిస్‌ను కూడా వదలేశాడు. ఈ రెండింటికీ ఏదైనా సన్నిహిత సంబంధం వున్నదేమో చూడమని 
కార్డ్‌ పాపర్‌ వ్యాఖ్యానించాడు. 20వ శతాబ్దంలో అత్యంత (ప్రాధాన్యత వహించి, బహుళ (ప్రచారం పొందిన 
రస్సెల్‌ అందరి తత్వాలను అవలీలగా (గ్రహించి అరటిపండు ఒలిచి పెట్టినట్టు మనకు చెప్పేశాడు. 
కాని ఆయన తత్వం (గహించడం, ఇతరులకు సులభంగా చెప్పడం ఏమంత తేలిక పని కాదు. రస్సెల్‌ 
ఎక్కువమంది నోళ్ళలో నానడానికి ఆయన తత్వం కారణం కాదు. తాత్వికేతరంగా అనేక సామాజిక, 
రాజకీయ విద్యా సంబంధమైన విషయాలు విడమరచి చెప్పినందువలన (ప్రపంచ వ్యాప్తంగా రస్సెల్‌ 
చిరపరిచితుడయ్యాడు. 


తత్వశాస్త్రంలో రస్సెల్‌ తొలుత గణితంతో, తర్కంతో నాంది పలికాడు. ఇవి రెండూ 
జటిలమైనవే. రెండువేల సంవత్సరాలుగా దుంప తెంచుతున్న జటిల సమస్యల్ని గణితంలో పరిష్క 
రించి, రస్సెల్‌ దారి చూపాడు. కచ్చితంగా నిర్దుష్టంగా (ప్రతిపాదనలు వుండాలనే దృష్టితో తర్కానికి 
గణితాన్ని వినియోగించాడు. 


రస్సెల్‌ 60 పుస్తకాల వరకూ, అణ్వాస్తాలతో సహా అనేక విషయాలు చర్చిస్తూ రాశాడు. అందులో 
కొన్ని సాంకేతికంగా జటిలంగా వుంటాయి. చరిత్రకే పనికొచ్చేవి కొన్ని వుండగా, నేటికీ విలువ 
యివ్వదగిన అంశాలు మరికొన్ని కనిపిస్తాయి. ఆధునిక తత్వానికి రస్సెల్‌ ఆద్యుడు. తన రచనల్ని 
-ముఖ్యంగా తాత్విక చింతనను-ఎప్పటికప్పుడు పునః పరిశీలన చేస్తూ, రాస్తూపోయాడు. భావాలలో 
మార్పు చేసుకున్నాడు. తన తాత్విక పరిణామాన్ని తానే చెప్పాడు. అందువలన మన కృషి సులభం 
అయింది. 


ఇంగ్లండులోని ఉన్నత రాజకుటుంబంలో పుట్టిన (1872) రసెల్‌, కేంట్రిడ్డి విశ్వ విద్యాలయంలో 
గణితం, తత్వం అధ్యయనం చేశాడు. (ప్రాచీన కాలం నుండీ వస్తున్న చలన సమస్యకు రస్పెల్‌ అద్భుత 
పరిష్కారం చూపాడు. 2400 సంవత్సరాలుగా పీడించిన అర్హం లేని సంఖ్య (irrational number) 
అనే సమన్యను పరిష్కరించి పెట్టాడు. గణితంలో ఎంతో కృషి చేసిన రస్సెల్‌ 1900లో పారిన్‌ 
సెమినార్‌కు వెళ్ళినప్పుడు (ఫైజీని పియానోను కలుసుకున్నాడు. అంతవరకు తాను తిప్పులు 
పడుతున్నదంతా జర్మనీలో (ఫెజీ (౯7286) రాసేసినట్టు తెలుసుకొని ఆశ్చర్యపోయాడు. బయట 
(ప్రపంచానికి తెలియకుండా జెనా విశ్వ విద్యాలయానికే పరిమితమైన (ఫైజీ (1848-1925) రచనల్ని 
రస్సెల్‌ చదివాడు. (ఫైజీ గొప్పతనాన్ని రస్సెల్‌ చాటాడు. వైట్‌ హెడ్‌ , రస్పెల్‌ యిరువురూ కలసి 
(ప్రిన్సిపియా మాథమెటికా (గంథం వెలువరిస్తూ (ఫెజీ విశిష్టతను బయటపెట్టారు. గణితంతో కూడిన 
తర్కం అప్పటి నుండే చాలా (ప్రాధాన్యతలోకి వచ్చింది. గణితాన్ని తర్కానికి లొంగి వుండేటట్లు 
చేయాలని జర్మనీలో (ఫ్రెజ్సీ ఇంగ్లండులో రస్సెల్‌ తలపెట్టి విఫలం చెందారు. అయితే (ఫ్రెజీ సిద్దాంతాల 

పట్లు రస్సెల్‌ కొన్ని సందేహాలు వ్యక్తపరచాడు. మరికొన్ని విమర్శలు చేశాడు. గణితంలో సర సారా 
ణంగా పిల్లలు నేర్చుకునే సెట్స్‌ విధానం, రుజువుపరచే తీరు (ఫైజీ చూపాడు. సంఖ్య వున్నా లేకునా 
అన్నిటినీ సెట్స్‌ (5౭5) గా విభజించిన పద్దతిని రస్సెల్‌ విమర్శించాడు. (ఫెజీకి రాశాడు. పె 
తర్కంలో రస్సెల్‌ చూపిన లోపం చాలా తీవ్రమైనది. (ఫెజీ సమాధానం చెప్పలేకపోయాడు. 


గణితంలో, తర్భంలో దూసుకపోయిన రస్పెల్‌కు ఎదురు రాయి తగిలింది. నిర్షుష్టత కోసం 
పట్టుబట్టిన రస్సెల్‌ సందేహంలో పడ్డాడు. పరస్పర విరుద్దాలు ఎదురైనప్పుడు ఎలా పరిష్కరించాలన్నే 
విషయమై పదేళ్ళ పాటు సతమతమయ్యాడు. తొలుత యీ పరన్పర విరుద్దాలనేది (paradoxes) 
చాలా స్వల్ప సమస్యగా భావించాడు. దానిపై కాలం వృథా చేయడం అర్థం లేనిదనుకున్నాడు. కొని, 
దిగి చూస్తేగాని లోతు తెలియలేదు. ఎంత తల బద్దలు కొట్టుకున్నా ముందుకు సొగలేక, విసిగి, 
గణితం పట్ల విరక్తి చెందాడు. మానవ జ్ఞానానికి నిర్దుష్టంగా (ప్రాతిపదికలు చూపాలని ప్రయత్నించిన 
రస్సెల్‌, ఆ ప్రయత్నానికి స్వస్తి చెప్పాడు. పరస్పర విరుద్దం అనేది అతడిని సాగిపోనివ్వక పోవడమే 
యిందుకు కారణం. ఒక కాగితంపై “ఒక వైపున రాసింది అబద్దం” అని పేర్కొన్నామనుకోండి. 
మరో వైపున “రెండో వైపు రాసింది నిజం” అన్నామనుకోంది. ఏ ఒక్క (ప్రకటన నిజమనుకున్నా 
ఆ మాట అబద్దం అని తేలుతుంది. ఇది విప్పిచూస్తే స్వల్ప విషయంగా కనిపిస్తుంది. తార్కికంగా 
యీ సమస్యను పరిష్కరించాల్సిన రస్సెల్‌, చిక్కుముడిగా భావించి, కొట్టుమిట్టాడాడు. అబద్దమో, - 
నిజమో ఏదో ఒకటి కచ్చితంగా తేలిపోవాలని, రస్సెల్‌ (ప్రతి విషయాన్ని గురించీ భావించాడు. రస్సెల్‌ 
సిద్దాంతం తొలుత ఆకర్షణీయంగా వున్నా, ఇందులోని లొసుగుల్ని పీటర్‌ స్ర్రాసన్‌ ఎత్తిచూపి, 
విమర్శించాడు. 


తత్వం అంకే ప్రపంచాన్ని అవగాహన చేసుకోవడమేనని రస్సెల్‌ భావించాడు. ఇందుకుగాను ఏం 
చేయాలో మార్గాలు న ఇందులో సామాన్యుడికి అర్హం కాని సాంకేతిక సిద్దాంతాలు కూడా 
వుంటాయన్నాడు. శౌ ప్రీయాధారాలు, తాత్విక వాదనలు యీ విషయాన్ని రుజువు చేస్తున్నాయ 
న్నాడు. వైట్‌హెడ్‌ తో కలసి రస్సెల్‌ 3౩ సంపుటాలుగా రాసిన గణిత శాస్త్రంలో యావత్తు లెక్కల్ని 
కేవలం కొన్ని (ప్రాథమిక సత్యాల ఆధారంగా రాబట్టు వచ్చునని చూపారు. తార్కికంగా య. 
నిర్వచించారు. తర్కంతో ప్రతిపాదనల్ని వివరించారు. మనం సర్వసాధారణ భాషగా భావించే వాటి 
వెనుక తవ్వి తీస్తే కార్య కారణ సంబంధమైన వ్యాకరణం వుంటుందని రస్సెల్‌ ఉద్దేశం. కనుకనే 
యీ విషయాలను వివరించడానికి తర్కాన్ని వాడుకొన్నాడు. కొత్త సిద్దాంతాలకు దారితీసే యీ పద్దతిని 
రస్సెల్‌ చూపాడు. 


తాత్విక పరిణామ దృష్ట్యా రస్సెల్‌ రాసిన ఉత్తమ తొలి రచనగా లెబ్నిజ్‌ తత్వాన్ని చూపవచ్చు. 
మనం మాట్లాడే సాధారణ భాష వెనుక అంతర్లీనంగా వాక్య నిర్మాణం, వ్యాకరణం యిమిడి వున్నాయనేది 
లెబ్నిజ్‌ నుండే రస్సెల్‌ (గ్రహించాడు. ఈ తర్కాన్ని కొనసాగిస్తే క్రమ పద్దతిలో (ప్రపంచాన్ని గురించి 
అవగాహన ఏర ఎడుతుందన్నాడు. 


ఆధునిక పదార్ధవిజ్ఞానం తెలియాలంటే గణితం తప్పదని రస్సెల్‌ భావించాడు. తర్కాన్ని, జ్ఞాన్లో 
సిద్దాంతాన్ని వినియోగించి, మౌలికమైన (ప్రతిపాదనలకు రస్పెల్‌ దారి తీశాడు. అనుభవం వలన యీ 
మౌలిక విషయాలు (గ్రహిస్తాం. వాటితో మొదలై పెట్టి ముందుకు నడవాలన్న మాట. రసెల్‌ తన 
తాత్విక పరిణామాన్ని వ్రాసుకొన్నాడు. తార్కిక అణువాదం అందులో ఒక దశ అని పేర్కొన్నాడు. 
తత్వంలో (ప్రతిపాదనలను విక్లేషించాలని, అంతర్లీనంగా ఏముందో కనుగొనాలని రస్సెల్‌ ఉద్దేశం. 
ఇందుకుగాను వాక్య నిర్మాణం (ప్రాపంచిక అనుభవ జ్ఞానంతో వివిధ రకాల మధ్య సంబంధాలూ 


చూడాలనాాడు. ఈ పని తత మే చేయాలన్నాడు. అలా విశ్లేషించినపుడు సృషత బయట పడుతుం 

దని, ఇది విశ్వవ్యాప్తంగా అన్ని భాషట్లో వుంటుందని రస్సెల్‌ అభిప్రాయం. దీనికే తత్వం కనుగొనాలం 
టాడు. 


రస్సెల్‌ స్పష్టంగా రాస్తాడు. రాజకీయాలు, విద్య, నీతి, మనోవిజ్ఞానం గురించి అలాగే రాశాడు. 
అవి జనాకర్షణ పొందాయి. 1950లో సాహిత్యంలో రసెల్‌ కు నోబెల్‌ బహుమతి లభించింది. అతడి 
రచనలలో ఉత్తరోత్తరా పేర్కొనదగినవి: అవర్‌ నాలెడ్మ్స్‌ ఆఫ్‌ ది ఎక్స్‌టర్‌ నల్‌ వరల్డ్‌, ది ఇంక్వైరీ 
ఇన్‌టు మీనింగ్‌ అండ్‌ (టూత్‌, మేరేజ్‌ అండ్‌ మోరల్స్‌, ప్రాబ్బమ్స్‌ ఆఫ్‌ ఫిలాసఫీ, ఎనాలసిన్‌ 
ఆఫ్‌ మైండ్‌ , ఎనాలసిన్‌ ఆఫ్‌ మాటర్‌, పవర్‌ మొదలైనవి. 


సంప్రదాయ సంస్థల్ని, వివాహాలను, ఆచార వ్యవహారాలను దుయ్యబట్టిన రస్సెల్‌, తోడు కోసం 
"పెళ్ళి చేసుకోవచ్చనీ, నగ్న సాహిత్యం అనుమతించాలనీ, బాల బాలికలు నగ్నంగా వుండడంలో 
తప్పులేదు గనుక (ప్రోత్సహించాలనీ అన్నాడు. 


మన చుట్టూ వున్న లోకం అమానుషంగా, వైమనస్యతకు దారి తీసేదిగా వున్నదని రసెల్‌ 
అభిప్రాయం. అనేక సమస్యలు పరిష్కారం కావని, అంతమాత్రాన దిగజారిపోకుండా, సత్యం, సుందరం 
అనేవి (గ్రహించి, అభినందించాలన్నాడు. మరణం చివరి దశ అంటూ, మరణానంతరం ఏదీ లేదన్నాడు. 
'సహచర్యంలోనే ఆనందం వున్నదని, అందులోనే వ్యక్తిగత ఆనందాన్ని దాటిపోయే అవకాశం కనిపిస్తుంద 
న్నాడు. జీవితంలో ఒడిదుడుకులు, సుఖ దుఃఖాలు వున్నాయంటూ, మన ఆనందు, విచారంతో 
(ప్రపంచానికి నిమిత్తం లేదని తెలుసుకుంటే మంచిదన్నాడు. ఇతరుల పట్ల దయ, రామణీయకతను 
ఆస్వాదించడం ఆహ్వానించదగిన లక్షణాలుగా పేర్కొన్నాడు. సానుభూతి, సహకారం ఉత్తమ మానవ 
లక్షణాలుగా చూపాడు. శాస్త్రీయ, హేతుబడ్డ ధోరణిలో సంస్తర్ని మలచుకోవాలన్నాడు. మత సంస్థల్ని 
నమ్ముకొని వెనక్కు నడచే ధోరణి మానుకోవాలన్నాడు. సత్యం, సుందరం అనే లక్షణాలు 
- అలవరచుకుంకే- మనిషికి మార్గం చూపించే రీతులుగా అభిప్రాయ పడ్డాడు. రాజకీయ సంస్తలలో 
కూడా హేతుబద్దత వుండాలని రస్సెల్‌, మానవుల సుఖ శాంతులకు అవి దోహదం చేయాలని కోరాడు. 
యుద్దాల్ని, అణ్వాయుధ (ప్రయోగాన్ని తీవ్రంగా వ్యతిరేకించాడు. నియంతృత్వాన్ని నిరసించాడు. 
స్వేచ ఎను అన్ని విధాలా (ప్రోత్సహించాలన్నాడు. ఇందుకు విద్య దోహదం చేయాలని నూచించాడు. 
మూఢ నమ్మకాలు పోగొట్టుకోవాలన్నాడు. 


రస్సెల్‌ మామూలు జనానికి తెలియడానికి తాత్వికేతర విషయాలు కారణం కాగా, తాత్విక 
రంగంలో ఆయన కీర్తి అటు గణితంలోనూ యిటు తర్కంలోనూ వున్నది. 20వ శతాబ్దంలో రస్సెల్‌ 
గణిత తార్కిక తత్వాలలో మలుపు తిప్పాడనవచ్చు. ఆధునిక విజ్ఞానం ఆధారంగా తత్వాన్ని 
పెంపొందించిన రస్సెల్‌ కీర్తి చాలా వరకు నిలుస్తుంది. యూరోప్‌లో తత్వవేత్తలు, తార్కిక, గణిత 
శాస్త్రజ్ఞుల నుండి నేర్చుకోడానికి, వారికి కృతజ్ఞత చెప్పడానికి అవసరమైన చోట విభేదించి, 
ఖండించడానికి రస్పెల్‌ వెనుకాడలేదు. 


* తత్వవేత్త లెబ్బిజ్‌ నిశిత పరిశీలనతో ఆరంభించిన రస్సెల్‌, తత్వమంతా ప్రతిపాదనల విశ్లేషణతో 
మొదలు కావాలన్నాడు. తత వేత్త నైతికంగా తటస్ట వైఖరి అవలంబించాలని, నిష్ట్రాక్షింగా వుండాలని 
రస్సెల్‌ తన మిస్టీసిజం అండ్‌ లాజిక్‌ లో రాశాడు. ది ప్రిన్సిపల్స్‌ ఆఫ్‌ మాథమాటిక్స్‌ 1903లో 
రస్సెల్‌ రాసిన తరువాత బ్రిటిష్‌ తత్వంలో పెద్ద మార్పు కనిపించింది. తర్కం ద్వారా గణితాన్ని 
.నిర్మించి రస్సెల్‌, వైట్‌హెడ్‌ పెద్ద విప్లవం తెచ్చారు. జర్మనీలో గణిత శ్వాస్త్రజ్ఞాడు మైనాంగ్‌ 
{Meinong) (ప్రభావం, పియర్‌) (Peirce), పియానో (౧6౭౧౦), (ఫైజీ (78069) లను అధ్యయనం చేసి, 
వారి గణితాల లోతుపాతుల్ని రస్సెల్‌ చవిచూచాడు. పరస్పర విరుద్దాలను కనుగొన్న రస్సెల్‌ ఆ 

విషయాన్ని (ఫెజీకి రాశాడు. అది గమనించి (ఫైజి అదిరిపోయాడు. ఏమిటా విరుద్దత్వం? ఉదాహరణకు 
రసెల్‌ యిలా పేర్కొన్నాడు: 


నేను అబద్దమాడుతున్నానని ఒకతను అన్నాడనుకోండి. అతడు అబద్దమాడడం నిజమైతే, అంటు 
అతడు చెప్పేది నిజం కాకపోతే, అతడు అబద్దమాడుతున్నాడన్న మాట. అంటే అతడు చెప్పేదానిలో 
నిజం వున్నదన్న మాట. ఈ విరుద్దత్వాలు మాటల గారడ వలె అగుపించినా, అలాగని విరుద్దత్వాలను 
కొట్టి పారేయడానికి వీల్లేదని రస్సెల్‌ ఉద్దేశం. తర్కంలో ఇలాంటి విరుద్దత్వాలు కుదరవు. దీనిని 
పరిష్కరించడానికి రస్సెల్‌ ప్రయత్నించి కొత్త సిద్దాంతాన్ని (ప్రవేశపెట్టాడు. టైప్‌ (Types) 
సిద్దాంతంగా అది వాడుకలోకి వచ్చింది. కాని రస్సెల్‌ తృప్తి పడలేదు. 


తాత్విక సమస్యల్ని దీర్హంగా చర్చించిన రసె ల్‌ , దైనందిన నమ్మకాల్ని విమర్శిస్తూ, విజ్ఞానాన్ని 
సమర్షించి, తార్కిక గణిత పద్దతిని అనుసరించాడు. మనకు (ప్రత్యక్ష సంబంధం గల మానసిక స్థితి, 
ఇంద్రియ గోచర విషయాలు విడివిడిగా స్వీకరించి పరిశీలించ వచ్చునన్నాడు. విశ్వజనీన సూత్రాలు 
మనకు తెలుసు. విడి వస్తువుల వర్లన తెలుసు. మన అనుభవం ఆధారంగా వచ్చిన జ్ఞానం, కచ్చితమైనదని 
చెప్పలేం, కాదనీ అనలేం అనే ధోరణి రస్సెల్‌ తన హ్యూమన్‌ నాలెడ్స్‌, ఇట్స్‌ స్కోప్‌ అండ్‌ లిమిట్స్‌లో 
కనబరచాడు. ఇంద్రియ జ్ఞానం వ్యక్తిపరమైనది కాదనీ, అది మానసిక స్థితి అనజాలమనీ రస్సెల్‌ ఉద్దేశం. 
ఊహించి రాబట్టే బదులు, తార్కిక నిర్మాణం మేలు అంటాడు. వాస్తవలనేవి ఇది తెలుపు అనే నిర్దుష్టమైన 
విషయంగానూ, మనుషులంతా చనిపోతారనే విశ్వజనీన విషయంగానూ రెండు విధాల వుంటాయని 
రస్సెల్‌ వర్గీకరించాడు. (ప్రతిపాదలనేవి వాస్తవాలు కావచ్చు, దోషాలు కావచు ఛ- అవి సంకేతాలు. తటష్ట 
ఏక పదార్థ వాదానికి దారి తీసిన రస్సెల్‌, మానసిక, భౌతిక వాదాలకు భిన్నంగా ఎనాలసిన్‌ ఆఫ్‌ 
మైండ్‌ , ఎనాలసిన్‌ ఆఫ్‌ మాటర్‌ రాశాడు. వాస్తవమనేది అటు పదార్థానికీ ఇటు మానసిక రీతికీ 
మధ్య వున్నదనీ, ఆ తటస్థ ఏకరీతి నుండి యివి రెండూ రాబట్టాలంటాడు. దీనిని న్యూట్రల్‌ 
మోనిజం (Neutral Monism) అన్నాడు. 


రస్సెల్‌ నిర్దుష్ట వర్లన (చిత్రణ) థీరీ ఆఫ్‌ డెఫినెట్‌ డి(స్కిష్టన్‌ అనే తత్వం 1950 వరకూ తిరుగు 
లేనిదిగా చలామణి అయింది. పీటర్‌ (స్ట్రాసన్‌ (Peter 524500) 1950లో మైండ్‌ పత్రికలో యీ 
సిద్దాంతాన్ని తీవ్రంగా దుయ్యబడుతూ “ఆన్‌ రిఫరింగ్‌”' అనే శీర్షికతో వ్యాసం రాశాడు. అప్పటి 
నుండీ రస్సెల్‌ సిద్దాంతం యథాస్టితికి రాలేదు. స్ర్రాసన్‌కు? సంవత్సరాల తరువాత రస్సెల్‌ సమాధానం 
యిచ్చి, తన భేదాభిప్రాయాన్ని వివరించినా, అది పేలవంగానే మిగిలిపోయింది. (స్ట్రాసన్‌ తన విమర్శలో 
రస్సెల్‌ గొప్పతనాన్ని అంగీకరిస్తూ, గణిత శాస్త్రాన్ని తర్కం ఆధారంగా స్థిరంగా, నిర్దుష్టంగా 
వుంచడానికి ప్రయత్నం చేసిన మహానుభావుడుగా జోహార్లు అర్చించాడు. రసెల్‌ గొప్ప భవనశిల్సి 
అనీ తాను తాపీపని వాడననీ సస్ర్రాసన్‌ వినయంగా పోల్చుకున్నాడు. 


సాధారణ భాషలో వుండే (ప్రతిపాదనలకు భిన్నంగా రస్సెల్‌ ఆదర్శ భాషను సృష్టించి, నిక్షుష్ట 
చిత్రణ సిద్దాంతాన్ని పేర్కొన్నాడు. ఆక్స్‌ఫర్స్‌లో చదివిన సస్ర్రాసన్‌ తన రచనల ద్వారా రస్ప్ఫెల్‌ను 
విమర్శించి, భాషకూ వాస్తవాలకూ గల సంబంధాలను చూపాడు. రస్సెల్‌ తన తాత్వికాభివృద్దిని మై 
ఫిలసాఫికల్‌ డెవలప్‌మెంట్‌ అనే (గ్రంథం ద్వారా వివరించాడు. భాషకు స్వతంత్ర ప్రతిపత్తి లేదన్నాడు. 
భాషకు అర్హం వుంటుంది. భాషేతర విషయాలకు చెందిన వాటిని వివరిస్తుంది. సాధారణంగా మాట్లాడే 
భాషలో అనేక అస్పష్ట విషయాలు దొర్హుతుంటాయి. నిర్షుష్టత వుండదు. కచ్చితంగా పేర్కొనడానికి 
వాక్య నిర్మాణంలో, భాషలో మార్పులు అవసరమని రస్సెల్‌ ఉద్దేశం. మనం మాట్లాడే భాషకూ, 
పదార్హ విజ్ఞానం, వైద్య జ్ఞానం, రసాయనిక శాస్త్రం చెప్పే భాషకూ తేడా వుంది గదా. అలాగే తత్వం 
చెప్పడానికే భాష కావాలన్నాడు. (గీక్‌ తత(చేత్త థేల్స్‌ నుండి తత(ంతో (పపంచాని అవగాహన 

చేసుకునే ప్రయత్నం సాగింది. వాళ్ళు విఫలమైనా, ఉత్తరోత్తరా వచ్చే వారికి (ప్రోత్సాహం కల్పించే 
రీతులు అందించారు. ఆక్స్‌ఫర్డ్‌ తత్వం అలాంటి వాటికి తిలోదకాలిచ్చిందని రస్పెల్‌ విమర్శించాడు. 
విజ్ఞానంలో ఆసక్తి లేని తాత్వికుడు ప్రపంచాన్ని గురించి ఏమీ అవగాహన చేసుకోలేడని రస్సెల్‌ చెప్పాడు. 
దీనికి సాధారణ భాష చాలదని, తాత్వికులు సిద్దాంతాలను పెంపొందించి, భాష ద్వారా వివరణ యివ్వడం 
తప్పనిసరి అన్నాడు. విజ్ఞాన శా(స్త్రాలకు మన అనుభవాలకూ సంబంధం కల్పించి చూచే ప్రయత్నం 
చేశాడు రస్సెల్‌. మన అనుభవం అనగానే ఇంద్రియ గోచరాలు, అనుభూతులు, వూహా చిత్రణలు, 
జ్ఞాపకాలన్నీ యిమిడి వుంటాయి. వీటి మధ్య సంబంధం ఏర్పరచే తత్వం కోసం రస్సెల్‌ అన్వేషణ 
సాగింది. ఇందుకుగాను కొన్ని సిద్దాంతాలు పెంపొందించాడు. తత్వం మాత్రమే యీ వని 
చేయగలదన్నాడు. 


రస్సెల్‌ తన జీవితాన్ని క్షుణ్ణంగా వివరంగా రాసుకున్నాడు. అందులో కూడా నిర్దుష్టంగా జ్ఞానం 
మనకు వున్నదనీ, దానితో ఆరంభించి ముందుకు సాగాలన్నాడు. అలా పోతుండగా అనేక సందేహాలు 
ఎదుర్కొన్నాడు. వాస్తవాన్ని నిర్దుష్టంగా పేర్కొనడంతో తన వైఫల్యాన్ని రస్పెల్‌ అంగీకరించాడు. 
ముందుగా గణితంతో (శ్రీకారం చుట్టి, నిర్షుష్టత అక్కడ వున్నదనుకొని, ముందుకు పోతుంకే, 
ఎదురు రాళ్ళు తగిలాయి. రస్సెల్‌ కు ముందు గణితానికి సరైన తత్వం లేదు. “ది ప్రిన్సిపల్స్‌ ఆఫ్‌ 
మేథమేటిక్స్‌" ద్వారా 1900 లోనే రస్సెల్‌ తొలిసారిగా అలాంటి తత్వాన్ని సమకూర్చాడు. ఇది 
రస్సెల్‌ కు పెద్ద తాత్విక ఘనతను సమకూర్చి పెట్టింది. వాస్తవ సంఖ్యల్ని నిర్వచించి, స్పష్టత 
సమకూర్చి, రేఖా గణితానికి సిద్దాంతం యిచ్చి, మెకానిక్‌ కు కొత్త పంథాను చూపాడు. చిరకాలంగా 
అపరిష్కృతంగా వున్న అనేక సమస్యల్ని రస్సెల్‌ విడమరచి గొప్పతనాన్ని ఆపాదించుకోగరిగాడు. 
ఆ తరువాత వైరుధ్యాలు ఎదురు కాగా రస్సెల్‌ ఆగిపోయి, నిరుత్సాహపడి, తరువాత గణితాన్ని 
వదలేశాడు. 


శాంతి కాముకుడుగా రస్సెల్‌ మొదటి ప్రపంచ యుద్దాన్ని వ్యతిరేకించాడు. అలాగే ద్వితీయ (ప్రపంచ 
యుద్దాన్ని నిరసించాడు. అణ్వా[స్తాలకు వ్యతిరేకంగా సత్యాగ్రహం చేశాడు. ప్రపంచ వ్యాప్తంగా పర్యటిం 
చాడు. రష్యా, చైనా, అమెరికా, ఇండియా వంటి చోట్ల అనేక అనుభవాలు గడించాడు. తన సిద్దాంతాలు 
ఆచరించడానికి వీలుగా స్కూలు పెట్టి, చదువులు నేర్చాడు. విద్యలో శాస్త్రీయ పద్దతులకై కృషిచేశాడు. 
(కైస్తవాన్ని తీవ్రంగా నిరసించి, తానెందుకు (కైస్తవుడిని కాదో, రాశాడు. ఐన్‌ స్టీన్‌ సాపేక్షతా సిద్దాంతంవల్ల 
(ప్రభావితుడయ్యాడు. అధికారాన్ని అన్ని కోణాలనుండి పరిశీలించి, వివరించి, అందలి ప్రమాదాలను 
హెచ్చరించాడు. 


20వ శతాబ్దం రసె ల్‌ దే అన ఎంతగా ఆయన (ప్రభావం వ్యాపించింది. 


రస్సెల్‌ ను గురించి సింహావలోకనం చేసి చూస్తే ఇప్పుడు కొంత పాతబడినట్లనిపిస్తుంది. చారిత్ర 
కంగా 20వ శతాబ్దం మొదట్లో తాత్విక గణిత - తార్కిక రంగాలలో మలుపు తప్పిన రస్సెల్‌ పాత్ర, 
మొదటి ప్రపంచ యుద్దం దగ్గరే ఆగిపోయింది. 


“ తాత్విక రంగంలో రస్సెల్‌ రచనలు పేర్కొన దగినవి: 


ది ఫిలాసఫి ఆఫ్‌ లెబ్నిజ్‌ (1900). ది ప్రిన్సిపల్స్‌ ఆఫ్‌ మేథమాటిక్స్‌ (1903). ప్రిన్సిపియా 
మేథమెటికా (వైట్‌ హెడ్‌ తో) (1910-13). ది ప్రాబ్లమ్స్‌ ఆఫ్‌ ఫిలాసఫి (1912). అవర్‌ నాలెడ్మ్‌ 
ఆఫ్‌ ఎక్స్‌టర్నల్‌ వరల్డ్‌ (1914). ది ఎనాలిసిస్‌ ఆఫ్‌ మైండ్‌ (1921). ది ఎనాలసిన్‌ ఆఫ్‌ మేటర్‌ 
(1927). ఏన్‌ ఎంకైరీ ఇన్‌ టు మీనింగ్‌ అండ్‌ (టూత్‌ (1940). హ్యూమన్‌ నాలెడ్మ్‌; ఇట్స్‌ 

స్కోప్‌ అండ్‌ లిమిట్స్‌ (1948). లాజిక్‌ అండ్‌ నాలెడ్డ్‌ (1956). మై ఫిలసాఫికల్‌ 
డెవలప్‌మెంట్‌ (1958). 


రస్సెల్‌ దృష్టిలో గణితానికి యవ్వనం (ప్రసౌదించినది తర్కం కాగా, తర్కానికి వ్యక్తిత్వాన్ని 
తెచ్చిపెట్టింది గణితం. ప్లేటో చెప్పిన, గారిలో తేలిపోయే విశ్వజనీన భావనలు గాక, కచ్చితంగా 
నిర్దుష్టంగా వుండే వాటిని తర్కం, గణితం ద్వారా చర్చించి, తెలుసుకోవచ్చునని రస్సెల్‌ ఉద్దేశం. 


సంప్రదాయ సిద్దంగా వస్తున్న (ప్రాపంచిక అనుభవవాద విషయాలను రస్సెల్‌ చర్చించి, భౌతిక 
వస్తువుల సమస్యలు పరిష్కరించే ప్రయత్నం చేశాడు. మనస్సు అనేది విషయ సముదాయంగా చూచిన 
రస్సెల్‌ తటస్ల ఏక వాదానికి దారితీశాడు. అందులో నుంచి మనస్సు, సదార్హం రాబట్టారన్నాడు. 
భాషాపరంగా (ప్రపంచాన్ని అవగాహన చేసుకునే తీరుతెన్నులు విడమరచి చెప్పాడు. సమూలంగా చూస్తే 
బహుళవాదం వున్నట్లు, అనుభవం ద్వారా వాస్తవాలను వెల్లడించడానికి భాష తోడ్పడుతున్నట్టు 
రస్సెల్‌ పేర్కొన్నాడు. దేవుడున్నాడని గాని, మనిషి శాశ్వతంగా ఆత్మద్వారా వుంటాడని గాని 
నమ్మడానికి ఆధారాలు లేవన్నాడు. హేతుబద్దంగా మతవిశ్వాసాలను ఎక్కడా సమర్షించ జాలం ' 
అన్నాడు. పైగా మానవాభినృద్దికి మతం అడుగడుగునా అడ్డొస్తున్న దన్నాడు. మానవుడి సంక్షేమానికి 
మతం పెద్ద అవరోధంగా రస్సెల్‌ భావించాడు. 


రస్సెల్‌ తన తత్వంలో నిర్దారితమైన సత్యాన్వేషణ, కచ్చితమైన (ప్రతిపాదనలకై ప్రయత్నించాడు. 
తర్కం, గణితంలో ప్రాతిపదికలు వాస్తవాలుగా "వుండాలన్నాడు. కాని అలాంటి కచ్చితమైన రీతులు 
తర్కం ద్వారా రాలేదు. కనుక రస్సెల్‌ సందేహవాదం పెంపొందించక తప్పలేదు. 


మనం నమ్మే వాటిని సమర్షించు కోవాలంకే గుడ్డిగా గాక, శ్నాస్త్రీయ పద్దతులలోనే సాగిపోవాల 
న్నాడు. రస్సెల్‌ మానవ సంక్షేమం కోరిన తాత్వికుడు. ౫ 


FITNOTES MILKY SEDATIVES 


According to Indian mythology, a saint in the ancient days invented sleep to lessen 
a woman’s pain at the loss of her husband. A sound sleep, scientists have long 
discovered, is a very good thing. Apart from muffling the intensity of hatred anger 
and pain of a human being, it also rejuvenates his body. 

Hence the partial or complete inability to sleep soundly, or insomnia, can be very 
harmful to both body and mind. The principal cause of this disability is said to be 
the depression resulting from daily stress. But, according to the recent discovery 
of two psychiatrists Joyce and Anthony Coles of Penn State University, tension apart, 
insomnia may well be caused by some abnormal habits of people. The principal 
ones among them are, straining one’s body severely during the day, doing some 
dubious sleep-inducing exercise just before going to bed, regular use of sleeping 
pills and continuous grumbling about one’s ‘dog’s life’. 

These abnormal behaviour patterns force the biological clock in the body to go 
awry. So, instead of sending an electro-magnetic message to the body cells to sleep 
at night, the misinformed biological clock may transmit the message to stay awake 
instead. For such people, Joyce and Anthony have two simple tips. They are advised 
not to oversleep on their weekly days off and 10 have a glass of hot milk before 
going to bed. Milk contains Sorotonin, an amino acid, which is a natural sedative 
and helps the brain to transmit sleep-commencing messages to the cells. 

